

# बढ़ता राजस्थान

• Since : 2004 // कदम बढ़ाएं, सच के साथ //

वर्ष : 12 | अंक : 183

टोंक | मंगलवार, 04 मार्च, 2025

फाल्गुन, शुक्ल पक्ष पंचमी संवत्-2081

भारत सरकार से विज्ञापनों के लिए स्वीकृत

| मूल्य : ₹ 4.00 | पृष्ठ : 08

www.badhatarajasthan.in | badhatarajasthan@yahoo.com | badhatarajasthan.dainik | badhatarajasthan

## मौसम

28.0° अधिकतम तापमान  
18.0° न्यूनतम तापमान

## बाजार

सेंसेक्स 73,085.94  
-112.16 (0.15%)

निफ्टी 22,119.30  
-5.40 (0.024%)

## सर्वाफा

सोना 87,825 /10g  
चांदी 97,000 /Kg

## संक्षिप्त समाचार

दिल्ली सीएम बोली- बजट सत्र 24-26 मार्च के बीच होगा

सुझाव के लिए मेल और वॉट्सऐप नंबर जारी किए, कहा- हम हर वादे पूरे करेंगे

बढ़ता राजस्थान

नई दिल्ली (एजेंसी)। दिल्ली विधानसभा का बजट सत्र 24 से 26 मार्च के बीच होगा। मुख्यमंत्री रेखा गुप्ता ने सोमवार को प्रेस कॉन्फ्रेंस कर इसकी जानकारी दी। उनके साथ कैबिनेट के 6 मंत्री भी मौजूद थे। रेखा गुप्ता ने बजट के लिए दिल्ली के लोगों से सुझाव मांगा है। रेखा गुप्ता ने बताया कि हम दिल्ली की जनता का बजट लाना चाहते हैं।

इसके लिए हमने दिल्ली के लोगों से सुझाव मांगा है। हमारे सभी मंत्री और विधायक भी लोगों से मिलेंगे और दिल्ली की बेहतरी के लिए लोगों से जरूरी सुझाव लेंगे। सीएम ने कहा कि सरकार छुट्टियों में भी काम कर रही है। सचिवालय में शनिवार और रविवार को भी अफसर काम कर रहे हैं। मैं दिल्ली की जनता से कहना चाहती हूँ कि हमने जो वादे किए हैं, उसे पूरा करेंगे।

सत्र के आखिरी दिन सीएजी रिपोर्ट पर हंगामा दिल्ली विधानसभा सत्र के आखिरी दिन सोमवार को सीएजी की पेश दो रिपोर्ट- शराब नीति और हेल्थ पर चर्चा हो रही है। सत्र शुरू होते ही विपक्ष ने हंगामा शुरू कर दिया। 25 और 28 फरवरी को दिल्ली सीएम रेखा गुप्ता ने विधानसभा में दोनों की रिपोर्ट रखी थी। रिपोर्ट में कहा गया है कि नई शराब नीति से दिल्ली सरकार को 2002 करोड़ रुपए का घाटा हुआ। लाइसेंस प्रक्रिया में गड़बड़ी हुई।

## चैंपियंस ट्रॉफी का पहला सेमीफाइनल भारत-ऑस्ट्रेलिया के बीच मुकाबला

बढ़ता राजस्थान

नई दिल्ली (एजेंसी)। चैंपियंस ट्रॉफी का पहला सेमीफाइनल खेला जाएगा। दुबई में खेले जाने वाले पहले सेमीफाइनल में भारत और ऑस्ट्रेलिया की टीमों आमने-सामने होंगी। आईसीसी वनडे इवेंट्स के नॉकआउट मैचों में भारत और ऑस्ट्रेलिया की टीमों 6 बार आमने-सामने हो चुकी हैं। इस तरह भारत और ऑस्ट्रेलिया 7वीं बार आईसीसी वनडे इवेंट्स के नॉकआउट मैच में भिड़ेंगी।

मंगलवार, 4 मार्च को चैंपियंस ट्रॉफी का पहला सेमीफाइनल खेला जाएगा। दुबई में खेले जाने वाले पहले सेमीफाइनल में भारत और ऑस्ट्रेलिया की टीमों आमने-सामने होंगी। आईसीसी वनडे इवेंट्स के नॉकआउट मैचों में भारत और ऑस्ट्रेलिया की टीमों 6 बार आमने-सामने हो चुकी हैं। इस तरह भारत और ऑस्ट्रेलिया 7वीं बार आईसीसी वनडे इवेंट्स के नॉकआउट मैच में भिड़ेंगी।

आईसीसी वनडे इवेंट्स के नॉकआउट मैचों में भारत ने ऑस्ट्रेलिया को 3 बार हराया है। चैंपियंस ट्रॉफी 1998 क्रैंटर फाइनल में दोनों टीमों पहली बार भिड़ी। जिसमें भारत ने ऑस्ट्रेलिया को 44 रनों से हरा दिया। चैंपियंस ट्रॉफी 2000 में भारत ने ऑस्ट्रेलिया को 20 रनों से हराया। इसके बाद वनडे वर्ल्ड कप 2011 में भारत ने ऑस्ट्रेलिया को 5 विकेट से हराया। साथ ही ऑस्ट्रेलिया ने भारतको आईसीसी वनडे इवेंट्स के नॉकआउट मैचों में 3 बार हराया है। वनडे वर्ल्ड कप 2003 के फाइनल में



ऑस्ट्रेलिया ने भारत को 125 रनों से हराया। इसके बाद वनडे वर्ल्ड कप 2015 के सेमीफाइनल में ऑस्ट्रेलिया ने भारतीय टीम को हराया। इसके अलावा वनडे वर्ल्ड कप 2023 के फाइनल में ऑस्ट्रेलिया ने भारत को हरा दिया। हालांकि, चैंपियंस ट्रॉफी में ऑस्ट्रेलिया के खिलाफ भारत का पलड़ा भारी रहा है।

भारत ने ऑस्ट्रेलिया को 2 बार हराया है। वहीं, अब तक चैंपियंस ट्रॉफी में भारत को हराने में ऑस्ट्रेलिया नाकाम रहा है। लेकिन वनडे फॉर्मेट में ओवरऑल रिकॉर्ड उल्ट है। अब तक भारत और ऑस्ट्रेलिया के बीच 151 वनडे खेले गए हैं। जिसमें ऑस्ट्रेलिया ने 84 जीते हैं, जबकि भारत को 67 मैचों में जीत मिली है।




## पीएम मोदी का गुजरात दौरा, गिर में शेर देखने पहुंचें...

बढ़ता राजस्थान

अहमदाबाद (एजेंसी)। प्रधानमंत्री नरेंद्र मोदी तीन दिन के गुजरात दौरे पर हैं। वर्ल्ड वाइल्डलाइफ फंड के मोके पर सोमवार सुबह वे गिर नेशनल पार्क में एशियाटिक शेरों को देखने पहुंचे। उन्होंने फोटोग्राफी भी की। पीएम के गिर पहुंचते ही वहां मोदी-मोदी के नारे लगे। मोदी रात में सासण में रुके थे। गिर के सिंह सदन से लौटने के बाद मोदी नेशनल बोर्ड ऑफ वाइल्ड लाइफ बैटक की अध्यक्षता करेंगे। इस बैठक में वन्यजीवों से संबंधित राष्ट्रीय स्तर के मुद्दों पर चर्चा होगी। इसके बाद राजकोट में कई प्रोजेक्ट्स का उद्घाटन करने के बाद दिल्ली रवाना हो गए।

मोदी ने रविवार को सोमनाथ मंदिर में पूजा-अर्चना की थी। इससे पहले वे वनतारा गए थे। जामनगर स्थित वनतारा पशु बचाव और पुनर्वास केंद्र है। इसकी देखरेख मुकेश अंबानी के बेटे अनंत करते हैं। शनिवार से गुजरात दौरे पर हैं पीएम पीएम मोदी ने शनिवार रात को जामनगर में रोड शो किया था। प्रधानमंत्री नरेंद्र मोदी शनिवार की रात 8 बजे जामनगर पहुंचे। जामनगर एयरपोर्ट से पायलट हाउस तक करीब 5 किमी लंबा रोड शो किया। इसके बाद उन्होंने जामनगर के पायलट हाउस में ही रात्रि विश्राम किया।

## फोटोग्राफी भी की, राजकोट में परियोजनाओं का उद्घाटन कर दिल्ली के लिए हुए रवाना



## विधानसभा में कांग्रेस विधायक श्रवण कुमार ने दी गाली

शांति धारीवाल पर तंज कस रहे थे; बोले- सदन में मोबाइल नहीं चलता, तो जेल में क्यों चलता है...?



बढ़ता राजस्थान

जयपुर (का.स.)। विधानसभा में गृह विभाग की अनुदान मांगों पर बहस के दौरान कांग्रेस विधायक श्रवण कुमार ने गाली दे दी। श्रवण कुमार कांग्रेस विधायक शांति धारीवाल पर तंज कस रहे थे, उसी दौरान फ्लोर में बोले हुए उन्होंने गाली दे दी। श्रवण कुमार ने कहा- विधानसभा में मोबाइल नहीं चलता, तो जेल का मोबाइल क्यों चलता है? अभी धारीवाल जी भाषण (गाली) दे रहे थे। अरे, तुमने सुधार किया ही नहीं, आप ढाई साल मंत्री रहे, थैला लेकर घूमते रहे। मैं कहता था तो कहते थे, मेरे बस को बात नहीं है, बस को बात नहीं तो क्या करोगे?

गणेश घोषरा ने जूते वाली टिप्पणी के लिए लिखित माफी मांगी : कांग्रेस विधायक गणेश घोषरा ने जूते वाली टिप्पणी के लिए लिखित में माफी मांगी है। घोषरा ने स्पीकर वासुदेव देवानी को चिट्ठी लिखकर टिप्पणी पर खेद जताया है। इससे पहले विधानसभा में सोमवार को आरएलडी विधायक सुभाष गर्ग के खिलाफ विशेषाधिकार हनन प्रस्ताव पेश होने पर जमकर हंगामा हुआ था। कांग्रेस के विधायकों ने सदन से वॉकआउट कर दिया। इससे पहले जमकर नारेबाजी भी की। नेता प्रतिपक्ष टीकाराम जूली ने कहा कि विधायकों को डराने-धमकाने की साजिश की जा रही है। स्पीकर (विधानसभा अध्यक्ष) वासुदेव देवानी ने कहा कि विशेषाधिकार समिति इस पर फैसला करेगी।

गलत तथ्य देकर समय जाया करने का आरोप : सरकारी मुख्य सचेतक जोगेश्वर गर्ग का तर्क था कि सुभाष गर्ग ने 24 फरवरी को विधानसभा में शून्यकाल के दौरान भरतपुर के लोहागढ़ में रहने वालों को नोटिस देने के मामले को उठया। गलत तथ्य देकर विधानसभा का समय जाया किया।

## खाटू नगरी में आस्था की गूंज, भक्ति और उल्लास का संगम, फाल्गुन मेले में भक्तों का जनसैलाब

बढ़ता राजस्थान

खाटूश्याम। श्रद्धा, आस्था और भक्ति के संगम खाटू नगरी में बाबा श्याम के वार्षिक फाल्गुनी मेले की रौनक चरम पर है। मेले के चौथे दिन श्याम प्रेमियों का जनसैलाब खाटूश्याम में उमड़ पड़ा। पूरा क्षेत्र हारे के सहर, शीश के दानी, लखदातार की जय के जयकारों से गूंज रहा है।

### सेवा भाव में जुटे श्रद्धालु, भंडारों में उमड़ी भीड़

भक्तों के स्वागत के लिए हर जगह भंडारे लगाए गए हैं, जहां श्रद्धालुओं को गर्मागर्म भोजन और चाय परोसी जा रही है। खाटू नगरी का हर कोना जगमगा उठा है, मंदिर को भव्य सजावट से अलौकिक रूप दिया गया है। गर्मी से राहत के लिए जगह-जगह सुगंधित फव्वारों की व्यवस्था की गई है, जिससे भक्तों को ठंडक मिले।

### सुरक्षा के कड़े इंतजाम, 7000 जवान तैनात

भारी भीड़ को देखते हुए प्रशासन सतर्क है। 7000 पुलिसकर्मी, होमगार्ड और मंदिर कमेटी के गार्ड सुरक्षा संभाल रहे हैं। भक्त 14 लाइनों में व्यवस्थित रूप से बाबा श्याम के दर्शन कर रहे हैं। मेले का उल्लास जारी है और हर पल खाटू नगरी भक्ति रस में डूबी हुई नजर आ रही है। रींगस से खाटू तक हजारों की संख्या में श्रद्धालु पदयात्रा कर रहे हैं, हर हाथ में केसरिया निशान और हर चेहरे पर बाबा श्याम की



भक्ति का भाव नजर आ रहा है। भक्त नाचते-गाते, ढोल-नगाड़ों के साथ श्याम दरबार की ओर बढ़ रहे हैं। भक्ति का ऐसा रंग चढ़ा है कि कोई भूखे पेट यात्रा कर रहा है तो कोई सेवा कार्य में जुटा है।

## मायावती ने भतीजे आकाश को पार्टी से निकाला

कह- वे ससुर के इशारों पर काम कर रहे थे 15 महीने में 2 बार उत्तराधिकारी बनाया और हटाया

बढ़ता राजस्थान

उत्तर प्रदेश (एजेंसी)। बसपा प्रमुख मायावती ने सोमवार को अपने भतीजे आकाश आनंद को पार्टी से निकाल दिया। उन्होंने कहा कि आकाश को पश्चाताप करके अपनी परिपक्वता दिखानी थी। लेकिन आकाश ने जो प्रतिक्रिया दी, वह राजनीतिक मैच्योरिटी नहीं है। वो अपने ससुर के प्रभाव में स्वार्थी, अहंकारी हो गया है। बसपा

सुप्रीमो ने एक दिन पहले ही आकाश को पार्टी के सभी पदों से हटाया था और कहा था कि वे उनके उत्तराधिकारी नहीं हैं। उन्होंने कहा था, मेरे जीते-जी और आखिरी सांस तक पार्टी में मेरा कोई उत्तराधिकारी नहीं होगा। मेरे लिए पार्टी और आंदोलन सबसे पहले हैं, परिवार और रिश्ते बाद में आते हैं। जब तक मैं जीवित रहूँगी, तब तक पूरी ईमानदारी से पार्टी को आगे बढ़ाती रहूँगी।

### 15 महीने में 2 बार उत्तराधिकारी बनाया

आकाश मायावती के सबसे छोटे भाई के बेटे हैं। उन्हें 15 महीने में 2 बार उत्तराधिकारी घोषित किया गया, लेकिन दोनों ही बार हटा दिया। सबसे पहले 10 दिसंबर, 2023 को उत्तराधिकारी बनाया। 7 मई, 2024 को गलतबयानी की वजह से सभी जिम्मेदारियां छीन ली गईं। 23 जून 2024 को फिर से उत्तराधिकारी बनाया और नेशनल कोऑर्डिनेटर की जिम्मेदारी भी सौंप दी, लेकिन 2 मार्च 2025 को उनसे फिर सारी जिम्मेदारियां छीन लीं। 3 मार्च को उन्हें पार्टी से ही बाहर कर दिया गया।

Tariq : 9509674415

## Mahi Car Decor

- Seat Covers • Floor Mats
- Android Players • Speakers
- Center Locking • Power Windows
- Perfumes • Ambience Light

Manufacturer of Car Seat Covers



Chacha Complex, Jalupura Link Road, M.I.Road, Jaipur



# शिक्षा बोर्ड से प्राप्त आदेशों की हो अक्षरशः पालना : जिला कलक्टर

- जिला कलक्टर ने पूर्ण सावधानी के साथ परीक्षा सम्पन्न करवाने के लिए निर्देश
- जिला स्तरीय परीक्षा संचालन समिति की बैठक आयोजित

बढ़ता राजस्थान

सवाई माधोपुर (राकेश शर्मा)। राजस्थान माध्यमिक शिक्षा बोर्ड की उच्च माध्यमिक परीक्षा एवं माध्यमिक परीक्षा 6 मार्च से शुरू होगी। बोर्ड परीक्षा के आयोजन में पारदर्शिता एवं सुविधा सुनिश्चित करने के लिए जिला कलक्टर शुभम चौधरी की अध्यक्षता में जिला स्तरीय परीक्षा संचालन समिति की बैठक सोमवार को कलक्टर कक्ष में आयोजित हुई। जिला कलक्टर ने कहा कि परीक्षा में प्रश्न पत्रों की सुरक्षा, गोपनीयता एवं पारदर्शिता सरकार की सर्वोच्च प्राथमिकता है। उन्होंने कहा कि बोर्ड से प्राप्त आदेशों की अक्षरशः पालना सुनिश्चित की जाए। प्रश्न-पत्र थाने या चौकी में डबल लॉक में रखे जाए। पुलिस के सहयोग से परीक्षा के दौरान सुरक्षा के पूरे इंतजाम रहेंगे। परीक्षा के दौरान मोबाइल फोन लगातार निरीक्षण करेंगे। किसी भी प्रकार की लापरवाही को अनियमितता नहीं बरती जाये। कोई भी कार्मिक लापरवाही करता है तो उसके खिलाफ सख्त अनुशासनमक कार्यवाही होगी। जिला पुलिस अधीक्षक ममता गुप्ता ने कहा कि पेपर सहित अन्य



सामग्री को सुरक्षित रूप से स्टूंग रूम से परीक्षा केन्द्र तक ले जाने तथा परीक्षा के बाद इन्हें संग्रहण केन्द्र पर जमा करने में अचूक सुरक्षा व्यवस्था रहेगी। बैठक में मुख्य जिला शिक्षा अधिकारी कृष्णा शर्मा ने परीक्षा की तैयारियों से संबंधित विस्तृत जानकारी से जिला कलक्टर को अवगत कराया। उन्होंने बताया कि उच्च माध्यमिक परीक्षा 6 मार्च से 9 अप्रैल 2025 तक आयोजित होगी। इसी तरह माध्यमिक परीक्षा 6 मार्च से 4 अप्रैल 2025 तक होगी। परीक्षाओं का आयोजन 6 मार्च से प्रातः

8:30 बजे से 11:45 बजे तक होगा। जिले के 99 परीक्षा केन्द्रों पर 37 हजार 663 विद्यार्थी परीक्षा देंगे। जिनमें उच्च माध्यमिक के 17 हजार 875 एवं माध्यमिक के 19 हजार 788 परीक्षार्थी परीक्षा देंगे। उन्होंने बताया कि जिले में 1 अतिसंवेदनशील, 5 संवेदनशील केन्द्र सहित 20 निजी केंद्रों पर वीडियोग्राफी के माध्यम से भी निगरानी होगी। परीक्षा में निगरानी के लिए उड़न दस्ते, पर्यवेक्षक एवं माइक्रो ऑब्जरvers की पूरी टीम तैनात रहेगी। बोर्ड परीक्षा के संबंध

में जिला स्तरीय कंट्रोल रूम 7976562418 एवं 9024116736 स्थापित किया गया है। यह 9 अप्रैल तक 24 घण्टे कार्यरत रहेगा। परीक्षा संबंधी किसी प्रकार की शिकायत के लिए दिए गए दूरभाष नंबरों पर सम्पर्क कर शिकायत दर्ज करा सकते हैं। बैठक में अतिरिक्त जिला कलक्टर संजय शर्मा, कोषाधिकारी कुलदीप मोणा, जिला शिक्षा अधिकारी माध्यमिक हरकेश लाल मोणा, अतिरिक्त जिला शिक्षा अधिकारी प्रारंभिक मंजुलता जैन, एडीईओ एजाज अली सहित संबंधित विभागीय अधिकारी उपस्थित रहे।

## मालपुरा पुलिस ने धोखाधड़ी मामले में एक को किया गिरफ्तार

बढ़ता राजस्थान

मालपुरा (कृष्णचन्द्र विजय)। मालपुरा पुलिस ने समीपवर्ती घाटी बालाजी मंदिर में सम्पन्न हुए प्राण प्रतिष्ठा महोत्सव में हेलीकाप्टर से पुष्प वर्षा करने के मामले में एक धोखाधड़ी को लेकर एक जने को गिरफ्तार किया गया है। वृताधिकारी आशिष प्रजापत ने बताया कि 12 फरवरी को मालपुरा निवासी बदल सिंह निवासी मालपुरा ने एक रिपोर्ट दर्ज कराई। वृताधिकारी प्रजापत ने बताया कि मामले दर्ज होने के बाद जिला पुलिस अधीक्षक विकास सांगवान के आदेशानुसार व अतिरिक्त पुलिस अधीक्षक मोटाराम बेनीवाल के निर्देशानुसार थानाधिकारी चैनाराम बेड़ा के नेतृत्व में एक विशेष टीम का



गठन कर मामले की जांच शुरू की गई। टीम में सहायक उप निरीक्षक रामनारायण गुर्जर, कांस्टेबल अजय कुमार, जितेंद्र ओलखा, सोमपाल व प्रहलाद को रखा गया। इस मामले की जांच एएसआई रामनारायण गुर्जर को

सौंपी जाकर टीम को जालोर एवं अहमदाबाद क्षेत्र में आरोपी की तलाश करने की जिम्मेदारी सौंपी गई। टीम ने इस मामले के एक मात्र आरोपी प्रभुदयाल राव पुत्र मोटाराम राव निवासी भीनमाल जिला जालोर हाल निवासी

गया। वृताधिकारी आशिष प्रजापत ने आम जन से अपील करते हुए बताया कि भविष्य में हेलीकाप्टर से पुष्प वर्षा अथवा अन्य इसी प्रकार अन्य प्रयोजनों के लिए हेलीकाप्टर किराए पर लेने से पूर्व हेलीकाप्टर उपलब्ध करवाने वाली कम्पनी एवं दलाल के संबंध में पूर्ण जानकारी प्राप्त करें। साथ ही हेलीकाप्टर की लेंडिंग और टेक ऑफ की प्रक्रिया के संबंध में पुलिस थाना व नागरिक उड्डयन विभाग की वेबसाइट से आवश्यक जानकारी प्राप्त करें। हेलीकाप्टर सेवा उपलब्ध करवाने के नाम से ठगी करने वाले ठगों एवं ठग गिरोह के बारे में समय पर पुलिस प्रशासन को जानकारी देकर इस प्रकार के अपराधों को रोकने में मदद करें।

## मरु उड़ान कार्यक्रम के तहत पर्यावरण संरक्षण एवं जल संरक्षण कार्यशाला का आयोजन

बढ़ता राजस्थान

टोक (का.स.)। महिला अधिकारिता विभाग, टोक द्वारा मरु उड़ान कार्यक्रम के तहत पर्यावरण संरक्षण एवं जल संरक्षण कार्यशाला का आयोजन किया गया। उड़ान कार्यक्रम में टोक जिले में 9 जनवरी 2025 से ही विविध कार्यशालाओं का आयोजन किया जा चुका है। जिनमें, शारीरिक एवं मानसिक स्वास्थ्य, सर्वाङ्कल कैंसर तथा ब्रेस्ट कैंसर, वित्तीय साक्षरता कैसे विषय प्रमुख रहे। इसी श्रृंखला में आज का कार्यक्रम आयोजित किया गया। मरु उड़ान की कार्यशाला में अन्तर्राष्ट्रीय महिला दिवस सप्ताह का भी शुभारंभ किया गया। कार्यक्रम महिला अधिकारिता विभाग की सहायक निदेशक मैरिगटन सोनी ने बताया कि मातृ शक्ति को समर्पित मरु उड़ान कार्यक्रम प्रकृति के संरक्षण की वार्ता के बिना अधूरा है। उन्होंने कहा कि स्वच्छ भारत मिशन और निर्मल भारत मिशन जैसी सरकारी योजनाएं प्रशंसनीय तो हैं, परंतु पर्याप्त नहीं हैं। स्वच्छता, और पर्यावरण संरक्षण का कार्य एक व्यक्तिगत प्रयास के रूप में ही फलीभूत हो सकती है। आईसीडीएस की एलएस शगुप्ता खान ने टोस कचरा, प्लास्टिक रैपर, प्लास्टिक बॉटल्स, पॉलीथिन इत्यादि का सही प्रबंधन से निस्कारण के इको फ्रेंडली तरीकों पर बातचीत की। इस अवसर पर महिला अधिकारिता विभाग पर्यवेक्षक सुमित्रा चौधरी, मीरा चौधरी, प्रजा मोटवानी, पद्मनाभय सुरक्षा एवं सम्मान केंद्र से काउंसलर्स अरुणा शर्मा, आशा शास्त्री, सविता गुर्जर, मीनाक्षी पारीक समेत आंगनवाड़ी कार्यकर्ता एवं ग्राम सार्थिन मौजूद रही।

## मुख्य कार्यकारी अधिकारी बुझनिया ग्राम विकास अधिकारियों से हुए रूबरू



बढ़ता राजस्थान

सवाई माधोपुर (राकेश शर्मा)। सोमवार को जिला परिषद के जिला परिषद सीईओ आइएएस गौरव बुझनिया ने जिला परिषद सभागार में पंचायत समिति खण्डार एवं चौथे के बरवाड़ा के ग्राम विकास अधिकारी/तकनीकी सहायकों से संवाद कर आवास योजना में प्रगति लाने के निर्देश दिये। सीईओ बुझनिया ने ग्राम विकास अधिकारियों को निर्देशित करते हुए आमजन को सरकार द्वारा संचालित पंचायती राज ग्रामीण विकास योजनाओं से लाभान्वित करने के निर्देश देते हुए आवास सर्वे को आर्गैटिड लक्ष्य अनुसार कार्य पूर्ण करने के दिशा निर्देश दिए। इस प्रगति वाले ग्राम विकास अधिकारियों को अतिरिक्त मुख्य कार्यकारी अधिकारी शैलेंद्र सिंह को नोटिस जारी करने एवं प्रतिदिन पर्यवेक्षण करने के निर्देश दिए। इस अवसर पर अतिरिक्त मुख्य कार्यकारी अधिकारी शैलेंद्र सिंह ने विभागीय योजनाओं की प्रगति से अवगत कराया।

## वाल्मीकी समाज की बारात का सर्व हिन्दू समाज ने किया भव्य स्वागत



बढ़ता राजस्थान

सवाई माधोपुर (राकेश शर्मा)। जिले में एक हरिजन दूल्हे की बारात का सर्व समाज की ओर से भव्य स्वागत करने का प्रशंसनीय उदाहरण सामने आया है। क्षेत्र के गम्भीरा (भाडौली) से बाबूलाल बाल्मीकी के पुत्र बिष्णु की बारात करौली जिले की सपोटरा तहसील के गाँव रानीपुरा जाखौदा में कालु हरिजन की बेटी शिवानी की बारात का सर्व समाज के लोगों ने रानीपुरा में स्वागत किया, जिसमें सभी बारातियों को तिलक लगाकर, पुष्पमाला पहनाकर स्वागत एवं अल्पाहार करवाया गया। अन्त में प्रत्येक बाराती को

श्रीफल भेंट किया गया। श्रीफल को हिन्दू संस्कृति के अनुसार अशोक के पत्ते, आम के पत्ते कलावा से बाँधकर संस्कृति का परिचय दिया गया। बारात के स्वागत में लगभग 15 समाजों के 100 से अधिक लोगों ने भाग लिया। महिलाओं ने मंगल गीत गाए। कार्यक्रम में दूसरे गाँवों से भी काफी मात्रा में स्वागत करने हेतु समाज सेवक पधारे। उल्लेखनीय है कि इसके बाद ग्राम के पंच पटैलों एवं सर्व समाज के प्रतिनिधियों ने मिलकर दूल्हे को बग्गी(रथ) पर बिठाकर धूमधाम से, बन्देमातरम् - जय श्री राम के नारों के साथ निकासी निकाली। बारात में पधारे वाल्मीकी समाज

के 75 वर्षीय बुजुर्ग ने बताया कि ऐसा सम्मान पाकर हमारा जीवन धन्य हो गया है। समस्त ग्रामीणों को ऐसा दृश्य देखकर प्रसन्नता हुई। कार्यक्रम में कृष्णवल्लभ शर्मा, पवन कुमार गुप्ता, बाबूलाल सेवानिवृत्त रेलवे, पप्पू लाल मीना मुनेश चंद मीना, चिरंजी पटेल, रामभरोसी डीलर, जनमेद पटेल शिवकुमार गुप्ता, रामधन डाबिर, अमृतलाल जाखौदा, लक्ष्मी पटेल, श्याम सुंदर इनायती, बजरंगलाल पटेल, रामनिवास मीना, मनकेश, सुरजानी, मुकेश, बाबूलाल सैनी, राजेंद्र मीणा, मदनमोहन कांबेटी, भरतलाल रानीपुरा एवं सभी ग्रामवासियों का सहयोग रहा।

## अन्तर राज्य भ्रमण के लिए किसानों का दल हुआ रवाना उपखण्ड अधिकारी व एडी ने हरी झण्डी दिखाकर किया रवाना

बढ़ता राजस्थान

मालपुरा (कृष्णचन्द्र विजय)। कृषि विभाग की आत्मा योजनामार्ग अन्तर राज्य भ्रमण के लिए रवाना हुए किसानों के दल को उपखण्ड अधिकारी अमित कुमार चौधरी ने विभागीय एडी को मौजूदगी में हरी झण्डी दिखाकर रवाना किया। सोमवार को कृषि विभाग के सामने से किसानों का दल रवाना हुआ। विभागीय आईटी सेल सह संयोजक जगुराज सिंह ने बताया कि इस मौके पर विभागीय सहायक निदेशक महेश कुमावत



सहित विभागीय अन्य अधिकारी कर्मचारी व भ्रमण पर जाने वाला किसानों का दल मौजूद रहा। सिंह ने बताया कि चालीस किसानों के दल में मालपुरा टोडारयासिंह व

देवली के किसान शामिल है। यह दल अजमेर, चित्तौड़गढ़, उदयपुर का दौरा करने के बाद अम्बिकापुर पहुँच कर भ्रमण कार्यक्रम समाप्त होगा।



## पालिका के 65 करोड़ 73 लाख रुपये के वार्षिक बजट का हुआ अनुमोदन

बढ़ता राजस्थान

मालपुरा (कृष्णचन्द्र विजय)। नगरपालिका सभा भवन में पालिकाध्यक्ष सोनिया मनीष सोनी की अध्यक्षता में आयोजित साधारण सभा की बैठक में सर्वसम्मति से पालिका के वित्तीय वर्ष 2025-26 के लिए प्रस्तावित 65 करोड़ 73 लाख रुपये के बजट का सर्वसम्मति से अनुमोदन किया गया। सोमवार को आयोजित बैठक में उपखण्ड अधिकारी व पालिका के अधिशासी अधिकारी के पद का अतिरिक्त कार्यभार देख रहे अमित कुमार चौधरी ने सदन के समक्ष बजट प्रस्ताव रखे।

केन्द्र व राज्य सरकार से विकास/निर्माण कार्य करवाए जाने के लिए दिए जाने वाले बजट, धरोहर, निक्षेपख तथा भत्तो वेतन, विद्युत व्यय, दूरभाष व्यय, समाचार एवं पुस्तक, स्टेशनरी, लेखन सामग्री, डीजल, विविध शुल्क, फिनाईल, आदि एवं अन्य सभी प्रकार के प्रशासनिक मदों के व्यय को शामिल किया गया है। साथ ही आगामी बजट प्रस्तावों में विकास कार्यों पर होने वाले विभिन्न प्रकार के व्ययों को भी शामिल किया गया है। पूर्व शेष राशि 580.98 लाख रुपये है। इस प्रकार आगामी वित्तीय वर्ष में कुल 65 करोड़ 73 लाख 50 रुपये व्यय होने की संभावना है। उन्होंने बताया कि संभावनाओं के आधार पर बजट प्रावधान सदन के समक्ष अनुमोदन हेतु प्रस्तुत है। बैठक में पालिका के सभी पार्षद मौजूद रहे।

### अन्य मुद्दे पर जिन पर चर्चा हुई

नगरपालिका मालपुरा की साधारण सभा की बैठक में पार्षद डॉ. अर्जुन जैन ने वार्डों में 10-15 लाख रुपये के विकास कार्य करवाने सहित शहर की जीएन शीर्ष सड़कों को मरम्मत करवाने की मांग रखी। साथ ही बैठक में पार्षद अतीक ने रमजान के शहर की बंद पड़ी लाईटों को शुरू करवाने की मांग रखी।

## पुलिस ने पीछा कर देवास से दुल्हन को किया दस्तयाब, पांच बदमाश गिरफ्तार, दो फरार फिल्मीं स्टाइल में दूल्हे को पीटा, दुल्हन का अपहरण

बढ़ता राजस्थान

सवाई माधोपुर (राकेश शर्मा)। मध्य प्रदेश में अशोकनगर से शादी के बाद विदाई होकर अपने समुदाय सवाईमाधोपुर के पंचौपल्या गांव जाते समय दुल्हन का गुना के रुठियाई के पास बदमाशों ने अपहरण कर लिया। इस दौरान दुल्हा विक्रम ने विरोध किया तो उससे बदमाशों ने मारपीट की। सूचना पर पुलिस ने बदमाशों की कार का पीछा किया और देवास के पास पकड़ लिया। बदमाशों ने यह अपहरण प्रेम-प्रसंग के चलते किया था। बदमाश अलग-अलग जिले के बताए गए हैं। पांच बदमाशों को फिलहाल पुलिस ने गिरफ्तार कर लिया है। दो फरार हैं। वारदात में प्रयुक्त कार भी जब्त कर ली है।

दूसरे बदमाश अन्य जगहों से हैं। बदमाशों के अलावा दुल्हन से भी पूछताछ की गई है।

**ये है मामला**

जानकारी के अनुसार सवाईमाधोपुर के पंचौपल्या गांव निवासी विक्रम नायक को शादी शनिवार को अशोकनगर के रातीखेड़ा गांव की युवती से हुई थी। शनिवार को रात शादी की रस्में हुईं। रविवार सुबह विक्रम दुल्हन को विदा कराने निकले थे। इस कार में दुल्हन की मौसी और दादी भी बैठे हुए थे। कार जैसे ही अशोकनगर से आगे बढ़ी, वैसे ही बदमाशों की कार भी इस कार के पीछे लग गई। बीच रास्ते में कई बार दुल्हन की कार को रोकने का प्रयास किया। रुठियाई के पास दुल्हन को अगवा कर लिया था। इसके बाद बदमाश दुल्हन को देवास की ओर ले भागे। जिनको पुलिस ने टोक खुर्द के पास गिरफ्त में ले लिया और दुल्हन को मुक्त कराया।

## 111 किलो वजनी नाल उठाकर ग्वालियर के जसवन्त बने दंगल सरताज छाप में नाल प्रतियोगिता, पहलवानों ने दिखाया दमखम

बढ़ता राजस्थान

सवाई माधोपुर (राकेश शर्मा)। खण्डार क्षेत्र में ग्राम पंचायत छाप में रविवार को भगवान देवनारायण मंदिर प्रांगण में देव नवयुवक मण्डल की ओर से पद दंगल, नाल दंगल व होली मिलन समारोह मनाया गया। मुख्य अतिथि युवा कांग्रेस प्रदेश उपाध्यक्ष आशीष बैरवा रहे। अध्यक्षता कांग्रेस जिला अध्यक्ष गिराज गुर्जर ने की। कार्यक्रम की शुरुआत भगवान देवनारायण मंदिर में पूजा अर्चना के साथ हुई। इस दौरान ग्राम बाहपुर की मण्डली ने कन्हैया पद दंगल में विभिन्न प्रस्तुतियां दी।



जिसमें सर्वश्रेष्ठ प्रदर्शन मध्यप्रदेश के ग्वालियर निवासी जसवन्त गुर्जर ने किया। दंगल के सरताज का खिताब अपने नाम किया। आयोजन समिति ने अतिथि और विजेता पहलवानों

का माला एवं साफा पहनाकर सम्मानित किया। इस दौरान रामजीलाल गुर्जर, ऐलान खान, हेमराज पटेल, रामलाल मेंडिया, बीएल मोणा, रामोतर डीलर, दीपक बडौंदिवा, विष्णु चौधरी, हरकेश गुर्जर, कपिल तिलकर, रामकेश गुर्जर, जितेंद्र बैरवा, देवीशंकर बैरवा, विनोद कोडरवाल, निर्मल लोदवाल, हनुमान राठीड, रामोतर सुआ हजारों लोग मौजूद रहे।

## त्रिलोक जैन व रमाकान्त पाठक संयोजक

बढ़ता राजस्थान

मालपुरा (कृष्णचन्द्र विजय)। हिन्दू समरसता मंच की आयोजित बैठक में आगामी दिनों में होली आयोजन के लिए त्रिलोकचन्द्र जैन तथा भारतीय नववर्ष के लिए रमाकान्त पाठक को संयोजक मनोनीत किया गया। मंच के एडवोकेट कृष्णकान्त

जैन ने बताया कि बैठक में रंगो का पर्व होली व भारतीय नववर्ष को धूमधाम से मनाए जाने का निर्णय लिया गया। बैठक में सर्वसम्मति से होली आयोजन समिति का गठन किया गया। इसमें संयोजक पद पर त्रिलोक चन्द्र जैन को मनोनीत किया गया। साथ ही भारतीय नववर्ष आयोजन समिति के संयोजक पद पर रमाकान्त पाठक को मनोनीत किया गया।

मुण्डियारामसर में 8 मार्च को होगा मेगा रोजगार मेले का आयोजन

- मंत्री राज्यवर्धन सिंह राठौर करेंगे मेगा रोजगार मेले का उद्घाटन
- 40 से ज्यादा निजी नियोजक हज़ारों युवाओं के रोजगार के सपने को करेंगे साकार



बढ़ता राजस्थान

जयपुर (का.स.)। अंतरराष्ट्रीय महिला दिवस के मौके पर आगामी 08 मार्च, 2025 को जयपुर के मुण्डियारामसर में उपक्षेत्रीय रोजगार कार्यालय जयपुर द्वारा मेगा रोजगार मेले का आयोजन किया जाएगा। एक दिवसीय रोजगार सहायता शिविर का उद्घाटन उद्योग एवं वाणिज्य, युवा मामले एवं खेल विभाग, कोशल, नियोजन एवं उद्यमिता विभाग श्री राज्यवर्धन सिंह राठौर करेंगे।

उपनिदेशक, उप प्रादेशिक रोजगार कार्यालय नवरेखा ने बताया कि मेगा रोजगार मेले में निर्माण, लॉजिस्टिक्स, होटल, बैंकिंग, मेडिकल, सूचना प्रौद्योगिकी, फार्मा,सिक्वोरिटी, कॉल सेंटर, बीमा आदि क्षेत्रों से संबंधित लगभग 40 निजी नियोजक अपनी रिक्तियों के अनुसार मौके पर ही युवा आशार्थियों का प्राथमिक चयन कर लाभांशित करेंगे। विभिन्न सरकारी विभाग मेले में भाग ले कर अपनी विभागीय योजनाओं की जानकारी प्रदान कर आशार्थियों को लाभांशित करेंगे। मेगा रोजगार मेले का अधिक से अधिक युवा आशार्थी एवं नियोजक लाभ प्राप्त कर सकें, इस उद्देश्य से माननीय मंत्री महोदय एवं रोजगार विभाग के अधिकारियों द्वारा क्यूआर कोड जारी किया गया, जिसके माध्यम से आशार्थी एवं नियोजक मेले में पंजीकृत हो कर भाग ले सकेंगे।

पी.जी. में चयनित चिकित्सकों को दी विदाई



बढ़ता राजस्थान

कोटपूतली (बिल्लूराम सैनी)। सोमवार को बीसीएमओ डॉ. पूर्ण चन्द्र गुर्जर द्वारा कोटपूतली-बहरोड़ जिले के पी.जी. में चयनित चिकित्सक डॉ. प्रमोद गुर्जर, डॉ. तनिषा गोयल, डॉ. पूजा, डॉ. नेहा यादव, डॉ. अर्चना चौधरी, डॉ. दिव्या यादव, डॉ. भगत दायमा, डॉ. पूजा चौधरी, डॉ. मनिषा यादव, डॉ. वैशाली, डॉ. निशान्त, डॉ. सरोज, डॉ. अञ्जु, डॉ. विजय यादव, डॉ. ओमप्रकाश शर्मा को विदाई दी गई। इस मौके पर आयोजित कार्यक्रम के मुख्य अतिथि सीएमएचओ डॉ. आशीष सिंह शेखावत रहे। जबकि विशिष्ठ अतिथि डिप्टी सीएमएचओ डॉ. प्रमोद सिंह भदोरिया व डॉ. जयभगवान यादव, पीएमओ डॉ. चैतन्य रावत रहे। संचालन बीपीएम विजय तिवारी ने किया। इस दौरान डॉ. अनिल यादव, डॉ. दिलीप पंवार, डॉ. राहुल शर्मा, डॉ. मनोज सांखला, डॉ. रोहित चौधरी, डॉ. राहुल शर्मा, डॉ. राहुल लाटा, बीसीएमओ पावटा डॉ. कृष्ण सिंह शेखावत, बीसीएमओ बहरोड़ डॉ. रवि यादव, बीसीएमओ विराटनगर डॉ. सुनिल कुमार, बीसीएमओ नीमराणा डॉ. सुरेश यादव, डॉ. पवन सैनी, डॉ. प्रियंका सैनी, डॉ. बालकृष्ण, संजीव सिर्रोहावाल, महेन्द्र स्वामी, राजवीर गुर्जर, लालचन्द्र हौसा, राजेन्द्र सिंह राठौर, प्रेमप्रकाश सैनी, सुरेश सैनी, रामरतन रावत, घनश्याम सैनी समेत अन्य मौजूद रहे।

राज्य सरकार दवाईयों और ड्रग्स के दुरुपयोग पर कठोर कदम उठाएगी - चिकित्सा एवं स्वास्थ्य मंत्री

बढ़ता राजस्थान

जयपुर (का.स.)। चिकित्सा एवं स्वास्थ्य मंत्री श्री गजेंद्र सिंह खोंसर ने सोमवार को विधान सभा में कहा कि युवा पीढ़ी पर देश का भविष्य निर्भर है। गंगानगर, हनुमानगढ़ और बीकानेर के कई क्षेत्रों में बड़ी मात्रा में उपचार के लिए उपलब्ध आवश्यक दवाईयों और ड्रग्स का दुरुपयोग कई युवाओं द्वारा नशे के लिए हो रहा है। इस क्षेत्र में बिकने वाले 9 ड्रग्स को सरकार ने बैन भी किया हुआ है। उन्होंने कहा कि राज्य सरकार इस गंभीर विषय पर जांच कर कठोर कदम उठाएगी। शून्यकाल के दौरान चिकित्सा एवं स्वास्थ्य मंत्री ने सदन के सदस्य श्री गुरवीर सिंह के ध्यान आकर्षण प्रस्ताव के माध्यम से उठाए गए सवाल पर जवाब देते हुए कहा कि राज्य सरकार ने सक्रियता के साथ दवाईयों और ड्रग्स के दुरुपयोग के संबंध में 1 जनवरी से 3 दिसंबर 2024 तक 23 हजार 247 जांच करवाई गई है, 565 लाइसेंस रद्द किए गए हैं तथा कई दोषी लोगों को निलंबित कर हिदायत भी दी गई है।

अमिताभ- महाप्रबंधक-उत्तर पश्चिम रेलवे महाप्रबंधक ने फीता काटकर किया दुर्घटना राहत गाड़ी एवं अनुरक्षण शोड का उद्घाटन फुलेरा रेलवे स्टेशन पर अमृत भारत स्टेशन योजना के अंतर्गत चल रहे 34 करोड़ के कार्यों का किया निरीक्षण

बढ़ता राजस्थान

फुलेरा (नि.स.)। उत्तर पश्चिम रेलवे जयपुर मंडल के फुलेरा जंक्शन पर सोमवार दोपहर रेल महाप्रबंधक अमिताभ ने दुर्घटना राहत गाड़ी एवं अनुरक्षण शोड फुलेरा का प्रवीण कुमार प्रबंध निदेशक-डीएफसीसीआईएल एवं विकास पुरवार मंडल रेल प्रबंधक जयपुर, शिवेंद्र मोहन प्रमुख मुख्य यांत्रिक इंजीनियर को गरिमामयी उपस्थिति में उद्घाटन किया। जानकारी देते हुए कृष्ण कुमार मीना वरिष्ठ मंडल वाणिज्य प्रबंधक जयपुर ने बताया कि जयपुर मंडल के फुलेरा रेलवे स्टेशन पर सोमवार को महाप्रबंधक अमिताभ ने दुर्घटना राहत गाड़ी एवं अनुरक्षण शोड फुलेरा का उद्घाटन एवं वृक्षारोपण किया। साथ ही लोको चालक, ट्रेन मैनजर,ट्रेकमैन व अन्य विभाग सहित ट्रेन संचालन से जुड़े कर्मचारियों से संरक्षा संवाद कर उनकी समस्याएं सुन उन्हें शीघ्र सुलझाने का आश्वासन दिया। फुलेरा में निरीक्षण के दौरान वैगन कैम्पर कॉम्प्लेक्स,पारिस्थितिक पार्क में नई स्काउट और गाइड सुविधाओं का निरीक्षण,सामुदायिक भवन, रेलवे हॉस्पिटल,इलेक्ट्रॉनिक इंटरलॉकिंग कंट्रोल टॉवर साथ ही अमृत भारत स्टेशन योजना के अंतर्गत स्टेशन के

पुनर्विकास कार्यों का निरीक्षण कर कार्य को शीघ्र पूर्ण करवाने के निर्देश अधिकारियों को दिए। निरीक्षण में महाप्रबंधक के साथ प्रमुख मुख्य परिचालन प्रबंधक मदन राम देवड़ा,प्रमुख मुख्य सिग्नल एवं दूरसंचार इंजीनियर पीयूष माथुर,अपर मंडल रेल प्रबंधक संजीव दीक्षित,सीटीई-उत्तर पश्चिम रेलवे जितेंद्र पाट्टवा,सीई/एलई राजेश कुल्लारी,वरिष्ठ मंडल यांत्रिक इंजीनियर प्रमोद रावत,मंडल वाणिज्य प्रबंधक जगदीश कुमार साथ ही मुख्यालय व मंडल के अन्य अधिकारी व कर्मचारी साथ रहे। फुलेरा रेलवे स्टेशन पर नागरिकों द्वारा महाप्रबंधक का स्वागत किया गया व अपनी रेल से संबंधित समस्याओं का ज्ञापन दिया। इस दौरान फुलेरा-अजमेर दैनिक रेलयात्री संघ के अध्यक्ष अनिल शर्मा के नेतृत्व में दैनिक रेलयात्रियों ने रेल महाप्रबंधक को ज्ञापन दिया गया। उन्होंने ज्ञापन में बताया कि फुलेरा शहर व आस-पास के गांवों से अपनी रोजी रोटी कमाने के लिए सरकारी व निजी क्षेत्र में जाने वाले प्रतिदिन सैकड़ों यात्री यात्रा करते हैं। जिनके लिए प्रातः 7 बजे पश्चात 10.30 तक कोई भी रेल साधन इस मार्ग पर उपलब्ध नहीं है। ट्रेन नं.19620 शटल रेवाड़ी जंक्शन से चलकर फुलेरा जंक्शन पर प्रातः 9 बजे आती है जो कि उक्त ट्रेन नं.



19619 बनकर दोपहर 12.20 बजे फुलेरा से रेवाड़ी वापिस जाती है। यदि इस ट्रेन का विस्तार किशनगढ़-अजमेर तक कर दिया जाता है तो हम दैनिक यात्री गणों को एक बहुत उपयोगी सुविधा तो मिलेगी ही रेल राजस्व की भी वृद्धि होगी, साथ ही अजमेर किशनगढ़ को जनता को भी अराध्य देव श्री खाटू

श्यामजी रिंगस के लिए सीधी रेल सुविधा उपलब्ध हो सकेगी। तथा फुलेरा में करीबन 3.30 घण्टे का इस ट्रेन के उदरहार का सदुपयोग हो सकेगा। इसी प्रकार फुलेरा पालिका नेता प्रतिपक्ष संजय पारीक ने फुलेरा रेलवे स्टेशन के मुख्य गेट को चौड़ा करवाने एवं शुल्भ शौचालय बनाने की मांग की।

फुलेरा दौज पर पितामह फाउंडेशन द्वारा सामूहिक विवाह एवं तुलसी सालिगराम विवाह का भव्य आयोजन

बढ़ता राजस्थान

जयपुर (का.स.)। फुलेरा दौज के अवसर पर 1 मार्च 2025 को पितामह फाउंडेशन द्वारा सर्व समाज के 10 जोड़ों तथा एक तुलसी-सालिगराम विवाह का आयोजन भव्य रूप से किया गया। यह आयोजन रजत पैरेडाइज, दादा का फाटक, मुरलीपुरा में सम्पन्न हुआ। पितामह फाउंडेशन की अध्यक्ष श्रीमती मेनका शर्मा और प्रदेश संरक्षक छबल लाल नवलानी ने बताया कि अत्यधिक महंगी शादियों पर नियंत्रण और समाज को एक सकारात्मक संदेश देने के उद्देश्य से इस पुनीत कार्य को संपन्न किया गया। समाज के सहयोग से 10 जोड़ों का पूरे सनातन परंपरा के अनुसार विवाह संपन्न हुआ,



जिसमें उन्हें गृहस्थी के अनुरूप आवश्यक उपहार भी प्रदान किए गए।

साथ ही, तुलसी विवाह के दौरान उपयोग किए गए सभी सामग्री एक सहायक वर्ग की निधन कन्या के विवाह हेतु उसके परिवार को दी गई।

कार्यक्रम में संत श्री हरि शंकर वेदांती और बसंतानंद जी ने वर-वधु सहित उपस्थित जनसमुदाय को आशीर्वाद प्रदान किया। इस कार्यक्रम को मुख्य अतिथि, माननीय उपमुख्यमंत्री राजस्थान सरकार द्वारा कुमारी, विधानसभा सत्र में व्यस्त होने के

कारण स्वयं उपस्थित नहीं हो सकीं, लेकिन उन्होंने अपनी टीम के माध्यम से वर-वधु को आशीर्वाद और उपहार भेजे। इस आयोजन ने समाज में सादगीपूर्ण और सामूहिक विवाह को प्रोत्साहित करने का एक उत्कृष्ट उदाहरण प्रस्तुत किया।

अंतरराष्ट्रीय महिला दिवस पर होगा महिलाओं का सम्मान पिक पस्थानों में नजर आएगी नारी शक्ति, गणेश वंदना और सांस्कृतिक कार्यक्रम से होगा कार्यक्रम का आगाज

बढ़ता राजस्थान

जयपुर (का.स.)। राजस्थान प्रदेश माली-सैनी महासभा (रजि.) और नृत्यम सोशल व कल्चरल ऑर्गेनाइजेशन के तत्वाधान में पहली बार अंतरराष्ट्रीय महिला दिवस (8 मार्च) पर विभिन्न क्षेत्रों में उत्कृष्ट कार्य करने वाली महिलाओं का सम्मान किया जा रहा है। इस विशेष अवसर पर महिलाओं की उपलब्धियों का जश्न मनाया जाएगा और समानता व जागरूकता को बढ़ावा देने के लिए प्रेरणादायक कार्यक्रम प्रस्तुत किए जाएंगे। कार्यक्रम आयोजक काजल सैनी ने बताया कि पहली बार अन्तर राष्ट्रीय महिला दिवस पर राजस्थान प्रदेश माली-सैनी महासभा (रजि.) और नृत्यम सोशल व कल्चरल ऑर्गेनाइजेशन के तत्वाधान में समाज में उत्कृष्ट कार्य करने वाली महिलाओं को सम्मानित किया जाएगा। इस कार्यक्रम का आयोजन 8 मार्च को पिकसिटी प्रेस क्लब नारायण सिंह सर्किल जयपुर में एक बजे से किया जाएगा।

उन्होंने बताया कि इस कार्यक्रम की थीम पिक रखी गई है। जिसके तहत भी महिलाओं को पिक रंग के परिधानों में आना आवश्यक होगा। कार्यक्रम का आगाज गणेश वंदना और सांस्कृतिक कार्यक्रम से होगा। इसके बाद सांस्कृतिक कार्यक्रमों का आयोजन किया जाएगा। इसी प्रक्रिया में टीम की ओर से पोस्टर का विमोचन किया गया है।



आयोजन का थीम गुलाबी नगरी की तर्ज पर गुलाबी रखा

कार्यक्रम से जुड़ी मीनाक्षी सैनी (टीना सैनी) ने बताया कि इस आयोजन का थीम गुलाबी नगरी की तर्ज पर गुलाबी रखा गया है। जो न केवल शहर को पहचान को दर्शाता है। बल्कि महिलाओं की शक्ति, सौंदर्य और आत्मविश्वास का प्रतीक भी है। कार्यक्रम में कई जानी मानी हस्तियाँ और विशिष्ट जन आमंत्रित हैं, जिनमें शहर सांसद मंजू शर्मा, भाजपा प्रदेश अध्यक्ष मदन राठौर, जयपुर नगर निगम हेरिटेज महापौर कुसुम यादव, पद्मश्री गुलाबी सपेरा, पूर्व सचिव खेल बोर्ड एवं सहायक निदेशक शारीरिक शिक्षा राजस्थान विश्वविद्यालय जयपुर डॉ. प्रीति शर्मा, किशनगढ़ विधानसभा विधायक प्रत्याशी और श्रीयार्दे शक्ति सेना युवा प्रदेश अध्यक्ष पुखराज प्रजापति सहित अन्य लोग शामिल हैं। जिससे यह कार्यक्रम और भी खास बन जाएगा।

जलदाय विभाग व कॉलेज प्रशासन की लापरवाही आई सामने

कॉलेज ग्राउण्ड में हजारों लीटर पानी बह रहा व्यर्थ रोजाना पानी बहने से ग्राउण्ड में बने गहरे व चौड़े गड्ढे दे रहे हादसे को निमंत्रण

बढ़ता राजस्थान

कोटपूतली (बिल्लूराम सैनी)। कस्बे के राजकीय एलबीएस पी.जी. महाविद्यालय के खेल मैदान में विगत दस दिनों से पानी की बड़ी पाइप लाइन टूटी होने से प्रतिदिन लाखों लीटर पानी व्यर्थ बह रहा है। पानी बहने की वजह से ग्राउण्ड में गहरे व चौड़े गड्ढे होने से कभी भी बड़ा हादसा हो सकता है। खेल मैदान में करीब दस फिट गहरा गड्ढा हो गया है, जिसमें मॉर्निंग वॉक पर घूमने आने वाले बुजुर्ग व खेलकूद करने वाले बच्चे व छात्र गहरे गड्ढे में

गिरकर हादसे का कभी भी शिकार हो सकते हैं। वहीं ग्राउण्ड में मवेशी भी घुमते रहते हैं। लेकिन किसी का भी इस ओर कोई ध्यान नहीं जा रहा है। इसमें सबसे बड़ी लापरवाही पहले तो जलदाय विभाग की है। जिसमें पिछले दस दिनों से पानी का पानी लोगों तक नहीं पहुंच पा रहा है। इसको लेकर कई बार शिकायत भी की जा चुकी है, लेकिन कोई सुनवाई नहीं हुई। बल्कि अमृत समान पानी व्यर्थ बह रहा है, लोगों के घरों में पानी की सप्लाई तक नहीं पहुंच पा रही है। वहीं राजकीय एलबीएस पी.जी. महाविद्यालय के ग्राउण्ड



में इतने दिनों से गहरा व चौड़ा गड्ढा बना हुआ है।

जिसको लेकर एक बार भी महाविद्यालय प्रशासन ने उसे दुरूस्त करने को लेकर कोई ठोस कदम नहीं उठाये है। स्थानीय निवासी रामसिंह शर्मा ने बताया कि ग्राउण्ड में लाखों लीटर पानी रोजाना

फैलने से खेलकूद व वॉकिंग नहीं की जा सकती एवं ग्राउण्ड खराब होने की कगार पर है। वहीं राजकीय सरदार उच्च माध्यमिक विद्यालय व राजकीय एलबीएस पी.जी. महाविद्यालय की दीवार के पास गहरा गड्ढा बना हुआ है। जिसके पास प्रतिदिन सैकड़ों लोग आते जाते हैं।

कार्यालय नगर पालिका निवाइ

क्रमांक-	न.पा.नि./विकास/2024-25/10471	बोली सूचना	दिनांक-	21.02.2025		
सभी संवेदकों/व्यवसायदाताओं को सूचित किया जाता है कि नगर पालिका निवाइ द्वारा निम्न निर्माण कार्य करवाये जाने हेतु मोहरबन्द बोली आमंत्रित की जाती है। जिनकी बोली दिनांक 10.03.2025 को 12:00 बजे तक वेची जाकर दिनांक 10.03.2025 को 2:00 बजे से 4:00 बजे तक बंद लिफाफे में प्राप्त की जाकर बोली इसी दिन सायंकाल 4:00 बजे उपस्थित संवेदकों के सम्म खोली जावेगी तथा उक्त बोली वेबसाइट <a href="http://www.sppp.raj.nic.in">www.sppp.raj.nic.in</a> पर देखी जा सकती है तथा नगपा कार्यलय में निर्धारित तिथि तक शुल्क जमा करवाकर जमा बोली जमा कराई जा सकती है अथवा उपरोक्त वर्णित निर्धारित तिथि व समय तक शुल्क नगर पालिका कोष में जमा करवाकर रसीद प्रस्तुत करने पर ही अधोहस्ताक्षरकर्ता को कार्यलय से टेण्डर फार्म प्राप्त किया व जमा कराया जा सकता है।						
क्र.सं.	कार्य का नाम	अनुमानित व्यय (लाखों में)	अमानत राशि	टेण्डर शुल्क	कार्य अवधि	
1	श्याम मन्दिर के आगे द्यूबवेल लगाने का कार्य। UBN No. :- DLB2425WSOB18441	2.97	5940	1485	200	2 Months
2	वार्ड नं 27 स्थान घाट में द्यूबवेल लगाने का कार्य। UBN No. :- DLB2425WSOB18446	2.97	5940	1485	200	2 Months
3	वार्ड नं 27 में कबीर आश्रम जिन बाबा मन्दिर के पास द्यूबवेल लगाने का कार्य। UBN No. :- DLB2425WSOB18450	2.97	5940	1485	200	2 Months
4	80 फिट स्थित सामुदायिक भवन में ए.सी. फिटिंग कार्य। UBN No. :- DLB2425WSOB18452	4.19	8380	2095	200	2 Months
5	जेन कौलोनी आनन्द पार्क के आगे द्यूबवेल लगाने का कार्य। UBN No. :- DLB2425WSOB18453	2.97	5940	1485	200	2 Months
नोट:- 1. बिना कारण बताये बोली स्वीकृत/अस्वीकृत करने का अधिकार अध्यक्ष/अधिकाारी अधिकारी नगर पालिका निवाइ को होगा। 2. रजिस्ट्रेशन की प्रति, पेनकार्ड एवं जी.एस.टी. रजिस्ट्रेशन की प्रति बोली आवेदन के साथ प्रस्तुत करनी होगी। सराहं बोली मान्य नहीं होगी। 3. बोली डाक द्वारा मान्य नहीं होगी केवल बोली प्रपत्र में व बन्द लिफाफे में ही मान्य होगी।						
अध्यक्ष नगर पालिका निवाइ			अधिकाारी अधिकारी नगर पालिका निवाइ			

## भीलवाड़ा में शिव महापुराण कथा का आयोजन कलश यात्रा के साथ हुई शुभ शुरुआत



बढ़ता राजस्थान

**भीलवाड़ा (अमित शर्मा)।** शहर के विवेकानंद नगर, संतोष कॉलोनी में आध्यात्मिक और धार्मिक माहौल के बीच श्री शिव महापुराण कथा का आयोजन किया जा रहा है। यह कथा प्रसिद्ध कथावाचक पंडित श्री देवकिशन जी शास्त्री द्वारा 1 मार्च से 7 मार्च तक संचालित की जा रही है। शास्त्री जी ने बताया कि इस कथा में शिवमहिमा, भक्ति और जीवन के आध्यात्मिक पहलुओं पर विस्तार से प्रकाश डाला जाएगा। कथा के पहले दिन भव्य कलश यात्रा का आयोजन हुआ, जिसमें बड़ी संख्या में श्रद्धालुओं ने भाग लिया। यह यात्रा हट्टीले हनुमान मंदिर से शुरू होकर कथा स्थल तक पहुंची। श्रद्धालु पारंपरिक वेशभूषा में मंगल गीत गाते हुए आगे बढ़े, जिससे संपूर्ण क्षेत्र भक्तिमय हो गया। इस सात दिवसीय आयोजन में शिव



महापुराण के विभिन्न प्रसंगों, शिव की महिमा, सृष्टि के रहस्य और जीवन में धर्म की भूमिका पर व्याख्यान दिया जाएगा। कथा के दौरान भगवान शिव की स्तुति, भजन-कीर्तन और विशेष अनुष्ठान भी होंगे, जिससे श्रद्धालुओं को आध्यात्मिक शांति प्राप्त होगी। कथा का आयोजन भक्त सुनीता

जोशी एवं अशोक जोशी द्वारा किया जा रहा है। आयोजन समिति ने सभी श्रद्धालुओं से इस दिव्य कथा का लाभ उठाने और शिव भक्ति में लीन होने का आह्वान किया है। कथा को लेकर गहरी आस्था और उत्साह देखा जा रहा है, और प्रतिदिन बड़ी संख्या में भक्तों के पहुंच रहे हैं।

## भीलवाड़ा पुलिस ने किया अपराधियों को गिरफ्तार चाकूबाजी की घटना का खुलासा

बढ़ता राजस्थान

**भीलवाड़ा (अमित शर्मा)।** आपराधिक गतिविधियों पर लगाम लगाने के लिए जिला पुलिस अधीक्षक धर्मेश सिंह (आई.पी.एस.) के आदेशानुसार एक विशेष टीम का गठन किया गया। इस अभियान के तहत अतिरिक्त पुलिस अधीक्षक मुख्यालय पारस जैन के निदेशन में तथा वृत्ताधिकारी वृत्त शहर मनीष बड्युर्जर के सुपरविजन में थाना प्रतापनगर पुलिस ने एक संगठित अपराध का पर्दाफाश किया। घटना 24 जनवरी 2025 की रात हुई, जब शाहपुरा निवासी चांद खां के बेटे इरशाद और उसके साथी एस्टेट स्कूल के पास बैठक कर रहे थे। इसी दौरान लोकेश बलाई और बाबू उर्फ विश्वजीत सिंह के बीच कहासुनी हो गई। विवाद बढ़ते-बढ़ते देर रात नुक़ड़ कैफे तक जा पहुंचा, जहां बातचीत झगड़े में बदल गई। झगड़े के दौरान इरशाद ने बीच-बचाव की कोशिश की, लेकिन भरत जयसवाल ने जब से चाकू निकालकर इरशाद पर हमला कर दिया, जिससे वह गंभीर रूप से घायल हो गया। इस हमले में लोकेश, कमल और सूरज नायक ने भी भरत का साथ दिया। इस घटना की रिपोर्ट प्रतापनगर थाने में दर्ज होने के बाद पुलिस ने अपराधियों को धरपकड़ के लिए विशेष अभियान शुरू किया। मुखबियों की सूचना के आधार पर 2 मार्च 2025 को पुर बाईपास से तीन मुख्य आरोपियों—लोकेश बलाई, कमलेश सिंह रावत और भरत जयसवाल को गिरफ्तार कर लिया गया।

## सफाई कर्मचारियों की हड़ताल, बाजारों में गंदगी का अम्बार



बढ़ता राजस्थान

**चौमहला (आबिद हुसैन)।** झालावाड़ जिले के चौमहला कस्बे में सफाई कर्मियों को पिछले 2 माह से वेतन नहीं मिलने से सभी सफाई कर्मचारियों ने सफाई कार्य का किया बहिष्कार कर दिया। दो दिन से बाजार में सफाई नहीं होने से जगह जगह गंदगी के ढेर लग रहे हैं। सफाई कर्मचारियों व ग्राम पंचायत की शनिवार को बैठक भी हुई लेकिन कोई समझौता नहीं हो सका दो माह का बकाया वेतन नहीं मिलने से सफाई कर्मचारियों ने शनिवार से सफाई कार्य का बहिष्कार कर हड़ताल कर दी शनिवार रविवार को कस्बे में सफाई नहीं होने से जगह जगह गंदगी हो रही है तथा मुख्य बाजारों में कचरा पड़ा हुआ है, बाजार की सड़कों पर गंदगी ही गंदगी नजर आ रही है। सफाई कर्मचारियों ने बताया कि पिछले 2 महीनों से हमें हमारी तनखाह नहीं मिली जब तक हमें हमारी तनखाह नहीं मिलती हम कस्बे में सफाई कार्य नहीं करेंगे हर माह हमें इस प्रकार की समस्या का सामना करना पड़ता है उन्होंने ग्राम पंचायत से हर महीने वेतन देने की मांग भी की। सफाई नहीं होने के कारण चौमहला कस्बे के गली मोहल्ले चौक चौराहों में कचरे के ढेर लग गए तथा नालियों से बदबू आने लगे जिससे कस्बे वासी परेशान हो रहे हैं।

### इनका कहना

सफाई कर्मचारियों से वार्ता की जा रही है, इनका भुगतान 8 मार्च को दिया जाएगा, यह लोग मनमानी करते हैं यदि काम पर नहीं लौटे तो दूसरी व्यवस्था की जाएगी

**प्रेमलता अशोक भंडारी**  
प्रशासक ग्राम पंचायत कोलवी उर्फ मंडी राजेंद्रपुर चौमहला  
**8 साल के शैख शाबान पिता मोहसिन खान**  
**ने रखा अपनी जिन्दगी का पहला रोजा**  
बढ़ता राजस्थान

**चौमहला (आबिद हुसैन)।** मुस्लिम समाज के पवित्र माह रमजान शुरु हो गया है। रमजान माह के दूसरे दिन बड़ों के साथ साथ मासूम बच्चों ने भी खाया। इनकी जिंदगी का यह पहला रोजा है। तपती धूप की परवाह किए बिना नन्हें बच्चों ने रोजा खाया। अल्लाह और उसके रसूल की रजा हासिल करने के लिए भूख और प्यास को शिद्दत बर्दाश्त की। कस्बे के 8 साल के शैख शाबान पिता मोहसिन खान ने रखा पहला रोजा। पहला रोजा रखने पर घर में खुशी का माहौल रहा। शाम को रोजा इम्तार के दौरान अपने मनपसंद के लजीज खाने का मजा भी लिया। परिजनों रिश्तेदारों ने दिली मुबारकबाद दी थी।

# जजावर वन क्षेत्र में आरटीआर सवाईमाधोपुर की टीम ने किया रेस्क्यू

करीब दो माह से नैनवां क्षेत्र में विचरण कर रहा था पेंथर, लोगों में पैदा हुई दहशत

बढ़ता राजस्थान

**नैनवां, (टी.आर.सैनी)।** जजावर गांव के वन क्षेत्र में पेंथर होने की सूचना पर गांव में दहशत का माहौल पैदा हो गया। पेंथर होने की सूचना आस पास के गांव में आग की तरह फैल गई। लोगों ने अपने अपने कुए पर स्वयं को सुरक्षित किया गया। ग्रामीणों ने नैनवां क्षेत्रिय वन अधिकारी को सूचना दी गई कि एक वन्य जीव जो जजावर खुणेश्वर महादेव से आगे वन क्षेत्र में मौजूद है। ग्रामीणों की सूचना पर नैनवां से आनन फानन में नैनवां रेंजर कविता जाट, जजावर नाका प्रभारी भंवर सिंह शेखावत, फुलेता नाका प्रभारी रामराय यादव सहित रेंज का पूरा स्टाफ मौके पर पहुंचे। उन्होंने कुछ समय के लिए पेंथर का मुमेंट पर निगाहें रखीं। उप वन संरक्षक बून्दी, सहायक वन संरक्षक सहित उच्चाधिकारियों को अवगत करवाया गया। मौके पर मौजूद वनकर्मियों द्वारा सरसों के खेत के पास जाकर देखा कि एक पेंथर सरसों के खेत की सुरक्षा के लिए लगाई गई जाली में उलझा हुआ है। क्षेत्रिय रेंजर द्वारा फिर उच्चाधिकारियों को अवगत करवाया गया। अधिकारियों के निर्देश पर आरटीआर सवाईमाधोपुर की टीम को रेस्क्यू के लिए बुलाया गया। रेस्क्यू टीम आने के बाद पशु चिकित्सक मदान मोहन मीणा बांसी की मौजूदगी में सवाईमाधोपुर से आई टीम द्वारा ट्रेकुलार्डिज किया गया। इसके बाद सुरक्षित तिरिके से



बढ़ता राजस्थान

पेंथर को रेस्क्यू किया गया। इस दौरान रेंज नैनवां स्टाफ, गश्तीदल बून्दी सहित स्टाफ मौजूद रहे। रेस्क्यू नर पेंथर को सुरक्षित एवं स्वस्थ रूप से रामगढ़ विधायी अश्वारण में छोड़ा गया।

**ग्रामीणों का दावा, कई दिनों से था पेंथर का मुमेंट :** जजावर वन क्षेत्र में वैसे तो हिरण, खरगोश, नील गाय काफी तादाद में हैं। पेंथर इस वन क्षेत्र में पहली बार देखा गया है। ग्रामीणों ने बताया कि कई बार लोगों की निगाह में पेंथर आया गया था लेकिन पेंथर ने कभी भी गाय, बकरी का शिकार नहीं किया जिससे लोगों में भय तो था लेकिन इतना खौफ नहीं था कि वन क्षेत्र में कोई पेंथर मौजूद है। सोमवार को कुछ

ग्रामीणजन पास में ही सरसों की कटाई कर रहे थे। उन्होंने एकाएक देखा कि पेंथर के पीछे के पैर कोई तार जैसी फंदा में फंसा हुआ था। ग्रामीणों ने यह भी बताया कि इस वन क्षेत्र में हिरण एवं खरगोश होने से कभी कभार शिकारी भी शिकार करने आते हैं। वे शिकारी फंदा लगा कर वन्य जीवों का शिकार करते हैं। हालांकि क्षेत्रिय वन अधिकारी कविता जाट से जानकारी लेने पर बताया कि पेंथर किसी शिकारी फंदा में नहीं सरसों के खेत की सुरक्षा के लिए लगाई गई तारों की जाली में फंसा हुआ था। फिलहाल वन्य जीवों का शिकार किया जाने जैसे मामले अभी फिलहाल उनकी जानकारी में नहीं आये हैं।

**वन विभाग का दावा देवली वन क्षेत्र से आया पेंथर :** जजावर वन क्षेत्र में पेंथर होने की जानकारी वन विभाग को करीब दो माह पूर्व भी दी गई थी। तत्कालीन समय में मौजूद रेंजर सहित गश्ती टीम ने प्रशासनिक अधिकारियों को मौजूदगी में ड्रोन केमरो से निगरानी करवाई गई थी लेकिन वन विभाग को सफलता नहीं मिलने पर वन्य जीव होने का दावा किया गया था। इसी प्रकार रजलावाड़ा, बम्बली के सरसों के खेत में भी वन्य जीव होने की सूचना पर वन विभाग की टीम ने वन्य जीव होने की लोकेशन पर जाजया लिया गया था लेकिन वन विभाग ने उस समय जंगली बिब्ली होने की पुष्टि की गई थी।

## हिन्दू धर्म के लिए आतंक का पर्याय बना चेररमैन पति मनीष चांदवाड आधा दर्जन से ज्यादा हिन्दू संगठन व समाज के लोगों ने राज्यपाल को दिया ज्ञापन, चेररमैन चोर के नारे लगे नगर की सड़कों पर

बढ़ता राजस्थान

**झालारापाटन (सुरेश मोमिया)।** ना कोई नेता हैं ना कोई किसी पार्टी का जनप्रतिनिधि है पिता कामरेड थे, यह कांग्रेस से है जो मौका देखकर भाजपा में शामिल हो गया और विगत नगरपालिका चुनाव में भाजपा से पत्नी को पालिका अध्यक्ष बनाने में सफल हो गया। लेकिन पत्नी के अधिकारी का दुरुपयोग करते हुए भ्रष्टाचार की सारी सीमाएं लांघते सारे रिक्तों तोड़ दिए गए। जिसकी जानकारी क्षेत्रिय विधायक वसुंधरा राजे सिंधिया को भी है लेकिन कोई कार्रवाई नहीं होने के यह डी कम्पनी संरक्षक मान कर चल रही है। अब तो यह आलम हो गया है कि आज नगर के हिन्दू संगठनों के कार्यकर्ताओं ने रैली के दौरान गली गली में शोर है



बढ़ता राजस्थान

चेररमैन चोर के नारों से नगर को गुंजायमान कर दिया। अब इसका आतंक इतना बढ़ गया कि यह हिन्दू धर्म द्वारा संचालित व्यायाम शालाओं बन्द करवाने

व पूजा स्थलों अर्चना करने पर पुलिस में मामला दर्ज करवाने पर उतारू है। इसी को लेकर हिन्दू समाज में रोष है। सोमवार को आधा दर्जन से ज्यादा हिन्दू

संगठनों व हिन्दू धर्म के समाज के लोगों ने रोष जाहिर करते हुए स्थानीय तहसीलदार को राज्यपाल के नाम ज्ञापन प्रेषित कर बताया कि दादाबाड़ी वर्षों से हिन्दू समाज का आस्था का केन्द्र रहा है यहां बालाजी व चतुर्मुखी महादेव का मन्दिर है जहां नगर के हिन्दू समाज के लोग पूजा अर्चना करते जाते हैं। ज्ञापन में बताया कि दादाबाड़ी प्रांगण में पिछले पच्चीस सालों से बाल हनुमान व्यायाम शाला का संचालन किया जा रहा है, परन्तु विगत कुछ समय से नगरपालिका अध्यक्ष वर्षा जैन का पति मनीष चांदवाड कांग्रेस के नेता राजेंद्र शर्मा व एक समाज विशेष के साथ मिलकर हिन्दू समाज के विरुद्ध सुनियोजित साजिश करते हुए हिन्दू समाज की आस्था को निरन्तर ठेस पहुंचा रहा है। धार्मिक स्थलों पर व्यायाम

शालाओं बन्द करने पर उतारू है। हिन्दू समाज का विरोध कर यह यह व्यक्ति अपनी साख राजनीति में आजमा रहा है। ज्ञापन के माध्यम से प्रदेश के राज्यपाल को अवगत करवाते हुए कांग्रेस नेता राजेंद्र शर्मा व चेररमैन पति मनीष चांदवाड झालारापाटन में अराजकता का माहौल पैदा कर रहा है। जिससे अशांति का माहौल पैदा हो रहा है इनके विरुद्ध उपयुक्त कार्रवाई की जावे। ज्ञापन देने वालों में राष्ट्रीय बजरंग दल, भील समाज विकास संस्था, परशुराम सेवा, कायस्थ सभा, राष्ट्रीय मोदी सेवा समिति, राष्ट्रीय छत्र परिषद्, जय भवानी राष्ट्रीय राजपूत महासभा, फूल माली समाज, विप्र सेना, कश्यप समाज सेवा समिति, आदी नगर के हिन्दू संगठनों के कार्यकर्ताओं मौजूद थे।

## कबड़ी के खिलाड़ियों को ट्रायल के आधार पर ही चयनित कर आगे भेजा जाए : विधायक कोठारी लव जिहाद व खिलाड़ियों का मुद्दा सदन में छाया

बढ़ता राजस्थान

**भीलवाड़ा (अमित शर्मा)।** विधानसभा सत्र के दौरान सोमवार को विधायक अशोक कोठारी ने लव जिहाद के मामले में लिस दोधियों पर सख्त कार्यवाही की मांग सदन के समक्ष रखी। मीडिया प्रभारी पंकज आडवाणी ने बताया कि, विजयनगर ब्लैकमेल प्रकरण के समान ही शहर में हिन्दू समाज की बेटों के साथ समाज विशेष के युवकों द्वारा गैंगरेप कर ब्लैकमेल किया गया, मामले में लिस दोधियों को गिरफ्तार कर कोठारी कार्यवाही की मांग विधायक कोठारी ने विधानसभा में की, शहर में इन दिनों लगभग 10 लव जिहाद के मामले सामने आए हैं। जिनमें करीब 65 प्रतिशत मामलों में नाबालिग बच्चियां होती हैं। वहीं भीलवाड़ा जिले में कबड्डी फेडरेशन के द्वारा चयन प्रक्रिया में पक्षपात तरीके से



खिलाड़ियों का चयन किया जा रहा है। खिलाड़ी पिछले सात दिनों से जिला कलेक्ट्रेट के बाहर अनशन पर बैठे हैं, उनकी एक ही मुख्य मांग है ट्रायल के आधार को खिलाड़ियों का चयन किया जाए, कबड्डी फेडरेशन भीलवाड़ा द्वारा अनियमितता है, संक्रेटरी राजकीय सेवा में भी है, योग्यता के आधार पर खिलाड़ियों का चयन नहीं करते हैं। इसके अलावा खेल संबंधी कई अनियमितताएं हैं। खिलाड़ियों के साथ न्याय हो, फेडरेशन एक स्वायत्तशासी संस्था है, उनकी चयन प्रक्रिया पारदर्शिता पूर्ण होनी चाहिए।

## ऐतिहासिक स्थलों की यात्रा जीवन में उत्साह का संचार करती है : जिलाध्यक्ष त्रिपाठी

बढ़ता राजस्थान

**भीलवाड़ा (अमित शर्मा)।** ऐतिहासिक स्थलों की यात्रा जीवन में उत्साह का संचार करती है। भीलवाड़ा कांग्रेस कमेटी जिलाध्यक्ष अक्षय त्रिपाठी ने ये विचार त्रिवेणी संगम एवं मेनाल की यात्रा के बाद जोगनिया माता शक्तिपीठ पहुंचने पर कहे। चन्द्र प्रकाश अमरवाल ने बताया कि भीलवाड़ा जिला कांग्रेस कमेटी की ओर से जिलाध्यक्ष त्रिपाठी के नेतृत्व में 55 सदस्यों का ऐतिहासिक स्थलों का एक दिवसीय भ्रमण कार्यक्रम रविवार को आयोजित किया गया जिसमें त्रिवेणी संगम, माण्डलगढ़, मेनाल, जोगनिया माता शक्तिपीठ एवं सिंगोली क्षेत्र के ऐतिहासिक स्थलों की यात्रा का कार्यक्रम रखा गया। पीसीसी सचिव एवं भीलवाड़ा जिला प्रभारी रंजना शर्मा चेररमैन नगरपालिका वेगुं ने भी मेनाल से यात्रा में सफलित होकर कांग्रेस जनों का उत्साहवर्धन किया। संगम स्थल पर माण्डलगढ़ क्षेत्र के कांग्रेसजनों द्वारा रफीक टांक मानलाल जाट, रामेश्वर धाकड़, गोपाल गुर्जर, अलका लडा तथा कन्यूम लुहार एवं मेनाल में जिला परिषद सदस्य अंकित त्रिपाठी एवं



बढ़ता राजस्थान

राममूल धाकड़ के नेतृत्व में बिजौलियां क्षेत्र के कांग्रेस जनों द्वारा यात्रा का जोरदार स्वागत किया गया। सिंगोली में पूर्व विधायक कुं. प्रदीप सिंह से उनके आवास पर सभी ने मुलाकात कर उनके भाई के निधन पर शोक संवेदनाएं व्यक्त की। बड़लियास में यात्रा कोटडी पूर्व प्रधान विजयसिंह राणावत के फार्म हाउस पर पहुंची जहाँ उपस्थित कांग्रेसजनों ने यात्रियों का जोरदार स्वागत किया। फार्म हाउस पर उपस्थित कांग्रेस जनों से क्षेत्र की

संगठनात्मक चर्चा भी की गयी। यात्रा में कैलाश सेन, विनोद पुरोहित, मुन्ना राम मीणा, रामदयाल बलाई, कलीम काजी, अविनाश शर्मा, अरुण देराश्री, रामेश्वर सोलंकी, अनिता शकावत, अकरम अली, आनन्द त्रिपाठी, शिवराज सुराणा, राजेश शर्मा, हरक चन्द कोठारी, सुनील दत्त, संदीप टेलर, कस्तुरी जाट, करिश्मा धोलपुरिया, मुकेश चुसर, दिनेश बैरवा, एस के मीजान सहित लगभग सभी विधायकसभाओं के कांग्रेसजन सम्मिलित हुए।

## विश्व हियरिंग डे पर निकाली जन जागरूकता रैली जिले में हुए विविध जागरूकता कार्यक्रम

बढ़ता राजस्थान

**बूंदी (अनन्त दाधीच)।** विश्व हियरिंग डे के अवसर पर सोमवार को, सीएमएचओ ऑफिस एवं जिला अस्पताल के ईएनटी अनुभाग की ओर से जागरूकता कार्यक्रम का आयोजन किया गया। जिसमें नर्सिंग के स्टूडेंट्स की ओर से रैली के जरिए जागरूकता पैदा की गई। इस दौरान सीएमएचओ डॉ. ओ पी सामर, डिप्टी सीएमएचओ डॉ. कमलेश शर्मा एवं पीएमओ डॉ. प्रभाकर विजय एवं डॉ. रघुवीर मीणा मौजूद रहे। इस मौके पर सीएमएचओ डॉ. ओ पी सामर ने जिले वासियों को संदेश देते हुए कहा कि स्वास्थ्य के संबंध में



जागरूकता बेहद जरूरी है। उन्होंने कॉन्क्लरव इंप्लांट के बारे में जागरूक करते हुए कहा कि सुनने की समस्या बेहद गंभीर है, जिसके लिए व्यापक जागरूकता जरूरी है। बचपन में यदि कोई लापरवाही हो तो उसे गंभीरता से लेना चाहिए। इस तरह के कार्यक्रम लगातार जारी रहने

चाहिए। डा सामर ने बताया कि कॉन्क्लरव इंप्लांट एक चिकित्सीय उपकरण है जो गंभीर श्रवण हानि वाले लोगों के लिए ध्वनि लोटा सकता है। यह श्रवण यंत्रों से अलग है, जो केवल ध्वनि को बढ़ाते हैं। कॉन्क्लरव इंप्लांट क्षतिग्रस्त आंतरिक कान को बायपास करता है और श्रवण

तंत्रिका को सीधे उत्तेजित करता है, जिससे मस्तिष्क को ध्वनि संकेत मिलते हैं। इसमें दो मुख्य भाग होते हैं, एक बाहरी हिस्सा जो कान के पीछे पहना जाता है और एक अंदरूनी हिस्सा जिसे शल्य चिकित्सा द्वारा कान में प्रत्यारोपित किया जाता है। कॉन्क्लरव इंप्लांट से आसानी से

## जन्मदिन पर लिया अंगदान का संकल्प

बढ़ता राजस्थान

**झालावाड़ (नि.सु.)।** कहा जाता है इसान को जीवन में ऐसा काम करना चाहिए ताकि उसे मरणोपरांत भी सम्मान मिलता रहे। अंगदान व नेत्रदान कुछ ऐसे दान हैं मरणोपरांत भी दानदाता को किसी न किसी अंग के रूप में जीवित रखता है। पिछले एक वर्ष से झालावाड़ जिला अंगदान के क्षेत्र में भारत वर्ष में अपना परचम लहरा रहा है, जिले के मेडिकल कॉलेज में न्यूरोलॉजी विभागाध्यक्ष डॉ. रामसेवक योगी द्वारा जिले में अंगदान के लिए जागरूकता लाने हेतु सामाजिक संस्थाओं के साथ मिलकर भरपूर प्रयास किए जा रहे हैं, लोग विशेष उपलब्ध पर अंगदान का संकल्प ले रहे हैं।

डीजे कोर्ट की मांग को लेकर रोड़ शो आज

## लगातार 11 वें दिन भी अधिवक्ता बैठे क्रमिक अनशन व भूख हड़ताल पर, 20 दिनों से पेन डाउन हड़ताल जारी

- 05 मार्च को कोर्टपूतली बंद का आह्वान, कस्बे के अग्रसेन तिराहा पर आयोजित होगी विशाल जनसभा
- विभिन्न व्यापार संघों, जनप्रतिनिधियों, सामाजिक संगठनों व स्वयंसेवी संस्थाओं ने दिया कोर्टपूतली बंद को समर्थन

बढ़ता राजस्थान

कोर्टपूतली। (बिष्णु शर्मा)। नवगठित जिला कोर्टपूतली-बहरोड़ के जिला मुख्यालय कोर्टपूतली में जिला एवं सत्र न्यायालय एवं इसके समकक्ष न्यायालय खुलवाये जाने की मांग को लेकर आन्दोलन अब बढ़ा रूप लेता जा रहा है। उल्लेखनीय है कि उक्त मांग को लेकर जिला अधिवक्ता संघ कोर्टपूतली के तत्वाधान में अधिवक्ता विगत 20 दिनों से निरन्तर धरना प्रदर्शन के साथ-साथ पेन डाउन हड़ताल एवं क्रमिक अनशन व भूख हड़ताल तक कर रहे हैं। इस दौरान यहाँ के विभिन्न न्यायालयों में 15 हजार से अधिक मुकदमों की सुनवाई लम्बित हो चुकी है। पक्षकार न्यायालयों से बैरंग वापस लौट रहे हैं। साथ ही विभिन्न कार्य भी ठप पड़े हैं।

सोमवार को संघ के अध्यक्ष एड. उदयसिंह तंवर के नेतृत्व में कन्हैया लाल गुर्जर, भोजराज यादव, रामोतार नाहर, संजय यादव, योगेश सैनी ने क्रमिक अनशन किया। इस दौरान अपर जिला एवं सत्र न्यायालय परिसर में अधिवक्ताओं ने जमकर नारेबाजी एवं प्रदर्शन भी किया। वहीं न्यायालय परिसर पहुँचे भाजपा नेता मुकेश गोयल, जिला पार्षद मंजू रावत व किताब देवी, सरपंच सुबेदार जयसिंह रावत, पार्षद मनोज देवी, प्रेम जाँहाड़, प्रमोद गुरूजी, राकेश सैनी, सोनू आर्य, शक्ति जोगी, विष्णु सिंह, हीमलाल पालवा आदि ने अपना समर्थन डीजे कोर्ट की मांग को दिया। वहीं प्रधान नेहा रावत, अमाई सरपंच लीलाराम गुर्जर, कंवर्पुरा सरपंच जगदीश यादव, नरहड़ा सरपंच संजु कंवर, सरपंच संघ विगतनगर के अध्यक्ष शीशराम दास, सरपंच संघ जयपुर जिला की ओर से मेहरसिंह धनकड़ व ओमकार लाब्ठा ने भी अपना समर्थन अधिवक्ताओं को दिया। साथ ही अशोका कोचिंग संस्थान, फल-



सब्जी मण्डी समिति, डाबला रोड़ मार्केट, टेलीफोन एक्सचेंज रोड़ मार्केट, शरण मार्केट, एलबीएस मार्केट, श्री जयसिंह गौशाला, गहलोत मार्केट आदि ने भी बंद को अपना समर्थन दिया। उल्लेखनीय है कि डीजे कोर्ट की मांग को लेकर निरन्तर सम्पूर्ण रूप से कार्य बहिष्कार किया जा रहा है। इसको लेकर अब अधिवक्ता संघ आर-पार की लड़ाई के मूड में नजर आ रहा है। संघ के अध्यक्ष एड. उदयसिंह तंवर का कहना है कि जब तक कोर्टपूतली मुख्यालय पर डीजे कोर्ट नहीं खुल जाता, तब तक क्रमिक अनशन व भूख हड़ताल निरन्तर जारी रहेगी। इस दौरान सभी सेशन न्यायालय, सिविल एवं राजस्व न्यायालयों में सम्पूर्ण रूप से पेन डाउन हड़ताल भी रखी जायेगी। इस दौरान समस्त सेशन, सिविल व रेवन्यू कोर्ट में पेन डाउन हड़ताल के साथ-साथ न्यायिक कार्यों का बहिष्कार रहेगा। साथ ही एसडीएम, तहसील न्यायालय व सब रजिस्ट्रार कार्यालय में भी हड़ताल रखी जायेगी एवं समस्त स्टाम्प वेंडर, डीडरआईटर भी हड़ताल में शामिल रहेंगे। इस दौरान अध्यक्ष उदयसिंह तंवर, उपाध्यक्ष रंजीत सिंह वर्मा, सचिव हेमन्त शर्मा, कोषाध्यक्ष दिनेश शर्मा, प्रवक्ता मुकेश

यादव, वरिष्ठ अधिवक्ता रीछपाल सिंह चौधरी, जितेन्द्र रावत, दयाराम खटाना, राजेन्द्र रहीसा, चेताराम रावत, हजारी लाल यादव, राजेन्द्र चौधरी, सागरमल शर्मा, बजरंग लाल शर्मा, नवीन जैफ, अरविन्द गुर्जर, ओमप्रकाश सैनी, विकास मोणा, विजय सैनी, सुदेश मोणा, हरिश चंद चतुर्वेदी, मधुसूदन अग्रवाल, ओमप्रकाश शर्मा, जयप्रकाश शर्मा, अमरसिंह पुनिया, अनिल गोड़, नीरू सैनी, प्रमचंद गुर्जर, सुभाष गुर्जर समेत बड़ी संख्या में अधिवक्ता मौजूद रहे।

रोड़ शो का आयोजन मंगलवार को : कोर्टपूतली में डीजे कोर्ट की मांग को लेकर जिला अधिवक्ता संघ के तत्वाधान में रोड़ शो का आयोजन मंगलवार को किया जायेगा। संघ के अध्यक्ष एड. उदयसिंह तंवर ने बताया कि अधिवक्ता अपर जिला एवं सत्र न्यायालय परिसर से रवाना होकर अग्रसेन तिराहा पहुँचेंगे। जहाँ सभी व्यापार संगठनों के साथ रोड़ शो निकाला जायेगा। वहीं बुधवार 05 मार्च को कोर्टपूतली बंद का आह्वान भी किया गया है। बुधवार को इस मांग के समर्थन में प्रातः 11 बजे अग्रसेन तिराहा पर विशाल धरना प्रदर्शन एवं आमसभा का आयोजन किया

जायेगा। जिसमें व्यापारियों के साथ-साथ क्षेत्र के अधिवक्ता, आमजन व जनप्रतिनिधिगण भी भाग लेंगे।

### 15 हजार मुकदमों में सुनवाई लम्बित

विगत 20 दिनों से लगातार जारी पेन डाउन हड़ताल के चलते यहाँ के सिविल व राजस्व न्यायालयों को मिलाकर 15 हजार से अधिक मुकदमों में सुनवाई लम्बित हो चुकी है। उल्लेखनीय है कि कोर्टपूतली में 04 एडीजे, 02 एसीजेएम, 01 एमजेएम व 01 एएमजेएम आदि सिविल न्यायालय एवं जिला कलेक्टर, एडीएम, एसडीएम, एसीएम, तहसीलदार आदि रेवन्यू कोर्ट हैं। जिनमें किसी भी मामले में सुनवाई नहीं हो पा रही है। पक्षकारों को बैरंग वापस लौटना पड़ रहा है। क्षेत्र में स्टाम्प की मारामारी हो रही है। साथ ही नोटरी, डीडरआईटर, आर्थ कम्पिन्टर, स्टॉम्प वेंडर, कम्प्यूटर ऑपरेटर आदि भी डीजे कोर्ट खोले जाने की मांग को लेकर हड़ताल पर हैं। उप पंजीकृत कार्यालय में रजिस्ट्री नहीं होने के चलते भी सरकार को राजस्व का नुकसान उठाना पड़ रहा है।



## ग्राम स्वराज अभियान के तहत दिया गया एएनएम को प्रशिक्षण

पाँच दिन तक ग्राम पंचायत विभाग से जुड़े कार्मिकों को दिया जायेगा प्रशिक्षण

बढ़ता राजस्थान

बाड़ी (राजू शर्मा)। शहर के पंचायत समिति सभागार में सोमवार को राष्ट्रीय ग्राम स्वराज अभियान के अंतर्गत ग्राम पंचायत पर तैनात एएनएम को पंचायत समिति के सहायक विकास अधिकारियों द्वारा प्रशिक्षण दिया गया। इस प्रशिक्षण कार्यक्रम में बाड़ी पंचायत समिति की 35 ग्राम पंचायत की एएनएम के साथ बसेड़ी पंचायत समिति की ग्राम पंचायत इब्राहिमपुर, निधारा और धीमरी की एएनएम भी मौजूद रही।

बाड़ी पंचायत समिति के सहायक विकास अधिकारी राजेश शर्मा ने बताया कि सरकार द्वारा राष्ट्रीय ग्राम स्वराज अभियान योजना अंतर्गत यह प्रशिक्षण आयोजित किए जाते हैं। जिला परिषद के मुख्य कार्यकारी अधिकारी एन ए सोमनाथ के निदेश पर प्रशिक्षण का यह कार्यक्रम आंच दिन चलेगा। जिसमें अलग अलग प्रतिभागी भाग लेंगे। आज सोमवार को आयोजित प्रशिक्षण शिविर में पंचायत समिति की 35 ग्राम पंचायत

की एएनएम और बसेड़ी की तीन ग्राम पंचायत की एएनएम मौजूद रही।

प्रशिक्षण का उद्देश्य बाल हितेयी और महिला हितेयी ग्राम पंचायत बनाने के लिए सभी एएनएम को ट्रेड किया गया है। और उन्हें निर्देश दिए हैं कि वे स्वास्थ्य विभाग से जुड़ी ऐसी क्या योजनाएँ हैं या काम हो सकते हैं जिनको ग्राम पंचायत पर लागू करने से ग्राम पंचायत के ग्रामीणों के जीवन में विकास हो सके। इसको पंचायत में लया जा सकेगा। इसी प्रकार मंगलवार को यानि सभी ग्राम पंचायतों की आंगनबाड़ी कार्यकर्ताओं को बुधवार को ग्राम विकास अधिकारी और कनिष्क सहायकों को गुरुवार को आशा सहयोगिनियों को और शुक्रवार को कनिष्क तकनीकी सहायकों को एक दिवसीय प्रशिक्षण दिया जाएगा। इस प्रशिक्षण शिविर में सहायक ग्राम विकास अधिकारी बृजेश कुमार शर्मा और फिरोज खान भी मौजूद रहे।

## कूटरचित दस्तावेज बनाने के मामले में आईएएस अधिकारी मृदुलसिंह व नगर परिषद के कर्मचारियों सहित सभी छह आरोपियों को कोर्ट ने किया तलब

बढ़ता राजस्थान

ब्यावर (विष्णु दत्त धीमान)। आवासीय क्षेत्र में वाणिज्यिक गतिविधियाँ संचालित करने और फर्जी दस्तावेज तैयार कर उन पर जाली हस्ताक्षर करने के गंभीर मामले में ब्यावर कोर्ट ने आईएएस अधिकारी मृदुल सिंह समेत अन्य दोषियों को तलब किया है।

तेजा चौक, तंबाकू गली, ब्यावर निवासी कन्हैयालाल साहू ने इस संबंध में कोर्ट में इस्तगसा दायर किया था। मामला तब सामने आया जब कन्हैयालाल साहू ने अपने पड़ोसी रमेश कुमार सोनी द्वारा नगर परिषद से आवासीय निर्माण की स्वीकृति लेकर उसमें वाणिज्यिक गतिविधियाँ संचालित करने की जानकारी सूचना के अधिकार कानून 2005 के तहत मांगी। सूचना न मिलने पर उन्हें राजस्थान राज्य सूचना आयोग, जयपुर में द्वितीय अपील करनी पड़ी। आयोग ने नगर परिषद, ब्यावर को 15 दिनों के भीतर निःशुल्क सूचना देने के आदेश दिए थे। तत्कालीन नगर परिषद

आयुक्त एवं लोक सूचना अधिकारी आईएएस मृदुल सिंह के कार्यकाल में नगर परिषद के अधिकारियों और कर्मचारियों ने अवैध निर्माणकर्ता रमेश कुमार सोनी व अन्य से मिलीभगत कर न केवल कन्हैयालाल साहू के नाम से कूटरचित संतुष्टि पत्र तैयार किया, बल्कि उस पर उक्त फर्जी हस्ताक्षर भी कर दिए। यह फर्जी दस्तावेज राजस्थान राज्य सूचना आयोग, जयपुर को भेज दिया गया। जब कन्हैयालाल साहू को इस कूटरचना की जानकारी मिली, तो उन्होंने तत्कालीन आयुक्त आईएएस मृदुल सिंह को लिखित में सूचना दी, लेकिन कोई कार्रवाई नहीं हुई। इसके बाद जिला कलेक्टर, ब्यावर और निदेशक, स्वायत्त शासन विभाग, राजस्थान सरकार, जयपुर को भी शिकायत भेजी गई, लेकिन वहाँ भी कोई ठोस कदम नहीं उठाया गया। इस पर मजबूर होकर कन्हैयालाल साहू ने अपने अधिवक्ता नीलेश बुरड के माध्यम से कोर्ट में इस्तगसा दायर किया। कोर्ट ने मामले की गंभीरता को देखते हुए दोषियों को तलब किया है।

### कोर्ट द्वारा तलब किए गए दोषी

1. मृदुल सिंह (आईएएस) - तत्कालीन आयुक्त, नगर परिषद, ब्यावर; वर्तमान पदस्थापन - CHIEF EXECUTIVE OFFICER, ZILA PARISHAD-CUM-A.D.P.C., EGS & EX-OFFICIO CHIEF PROJECT OFFICER (MADA), BHARATPUR
2. रमेश कुमार सोनी - तंबाकू गली, ब्यावर
3. दीपक सोनी - तंबाकू गली, ब्यावर
4. महेश सोनी - तंबाकू गली, ब्यावर
5. मनीष सोनी - तंबाकू गली, ब्यावर
6. नगर परिषद, ब्यावर के संबंधित अधिकारी एवं कर्मचारी ब्यावर कोर्ट ने सभी दोषियों को भारतीय न्याय संहिता 2023 के तहत नोटिस जारी कर 09 अप्रैल 2025 को पेश होने के आदेश दिए हैं।

## जेडीए की बड़ी कार्रवाई : तीस बीघा भूमि पर तीन अवैध कॉलोनियों को पूर्णतः किया ध्वस्त

बढ़ता राजस्थान

जयपुर, (का.स.)। जयपुर विकास प्राधिकरण द्वारा जून-11 में निजी खातेदारी की करीब 30 बीघा भूमि पर 03 नवीन अवैध कॉलोनियों को पूर्णतः ध्वस्त किया गया। महानिरीक्षक पुलिस कैलाश चन्द्र विश्वाजी ने बताया कि जून-11 के क्षेत्राधिकार में अवस्थित ग्राम ऊटी, बगरू, जिला जयपुर में करीब 20 बीघा निजी खातेदारी भूमि पर जेडीए की बिना स्वीकृति-अनुमोदन के एवं बिना भू रूपांतरण करवाये भूमि को समतल कर 'जगन्नाथ सिटी' के नाम से मिट्टी-ग्रेवल व सीमेन्ट के ब्लॉक(टाईल्स) की सड़कें, बाउण्ड्रीवाल, साईन बोर्ड पोल लगाकर व अन्य अवैध निर्माण कर नवीन अवैध कॉलोनियों बनाने की सूचना प्राप्त होने पर आज जून-11 के राजस्व व तकनीकी स्टाफ की निशादेही पर प्रवर्तन दस्ते द्वारा जेसीवी मशीन व



मजदूरों की सहायता से ध्वस्त किया जाकर नवीन अवैध कॉलोनियों बनाने के प्रयास को विफल किया गया। जेडीए द्वारा जून-11 के क्षेत्राधिकार में अवस्थित ग्राम रामपुरा झांग रोड़ ऊटी बगरू, जिला जयपुर में ही करीब 05 बीघा निजी खातेदारी भूमि पर जेडीए की बिना स्वीकृति-अनुमोदन के एवं बिना भू रूपांतरण करवाये भूमि को

समतल कर 'जगदीश विहार' के नाम से डामर की सड़कें, बाउण्ड्रीवाल व अन्य अवैध निर्माण कर नवीन अवैध कॉलोनियों बनाने की सूचना प्राप्त होने पर आज जून-11 के राजस्व व तकनीकी स्टाफ की निशादेही पर प्रवर्तन दस्ते द्वारा जेसीवी मशीन व मजदूरों की सहायता से ध्वस्त किया जाकर नवीन अवैध कॉलोनियों बनाने के प्रयास को

विफल किया गया। जून-11 के क्षेत्राधिकार में अवस्थित ग्राम रामपुरा झांग रोड़ ऊटी बगरू, जिला जयपुर में ही करीब 05 बीघा निजी खातेदारी भूमि पर जेडीए की बिना स्वीकृति-अनुमोदन के एवं बिना भू रूपांतरण करवाये भूमि को समतल कर 'शीतला वाटिका' के नाम से मिट्टी-ग्रेवल, डामर की सड़कें, सीमेन्ट के ब्लॉक की

बाउण्ड्रीवाल, टीनशेडनुमा कमरा व अन्य अवैध निर्माण कर नवीन अवैध कॉलोनियों बनाने की सूचना प्राप्त होने पर आज जून-11 के राजस्व व तकनीकी स्टाफ की निशादेही पर प्रवर्तन दस्ते द्वारा जेसीवी मशीन व मजदूरों की सहायता से ध्वस्त किया जाकर नवीन अवैध कॉलोनियों बनाने के प्रयास को विफल किया गया। जून-11 के क्षेत्राधिकार में अवस्थित ग्राम रामपुरा झांग रोड़ ऊटी बगरू, जिला जयपुर में ही करीब 05 बीघा निजी खातेदारी भूमि पर जेडीए की बिना स्वीकृति-अनुमोदन के एवं बिना भू रूपांतरण करवाये भूमि को समतल कर 'शीतला वाटिका' के नाम से मिट्टी-ग्रेवल, डामर की सड़कें, सीमेन्ट के ब्लॉक की

## शिवप्रकाश गुर्जर ने किया सचिन पायलट का स्वागत

बढ़ता राजस्थान

परबतसर (नि.स.)। सोमवार को कांग्रेस राष्ट्रीय महासचिव एवं जनप्रिय नेता सचिन पायलट का पाली जाते समय मांगलियावास, नसीराबाद आगमन पर कांग्रेस नेता शिवप्रकाश गुर्जर के नेतृत्व में स्वागत किया। इस मौके पर पीपुल्स ब्लॉक अध्यक्ष राकेश चौहान, श्रीनगर ब्लॉक अध्यक्ष संपत सिंह राठौड़, नसीराबाद शहर पूर्व अध्यक्ष अजय गौड़ नागोलाव सरपंच सुवालाल चौहान बुधवाड़ा सरपंच जगदीश गुर्जर, मकरेंडा सरपंच हरुमान वैष्णव बिदूर पूर्व सरपंच बीरा जी काठत, सरपंच भेरूलाल गुर्जर करनोस सरपंच मोतीलाल गुर्जर श्रीनगर उप प्रधान चमन चीता अलीपुरा पूर्व सरपंच याकूब अली डॉक्टर जमाल अली, पूर्व सरपंच रामलाल डीडियाना लोडी पूर्व सरपंच लक्ष्मण सगीर अहमद रवि कुमारवत पैमाराम डीडियाना जाखड़ योगेश पहिरार सोनू जाटोलिया अनिल जेठाना टिष्ठ जेठाना इब्राहिम चंदेल रतन बोहरा मोहसिन खान पंचायत समिति सदस्यगण व सरपंचगण और सैकड़ों संख्या में कार्यकर्ता मौजूद रहे।

### सड़क दुर्घटनाओं को रोकना सभी विभागों की जिम्मेदारी : जिला कलक्टर बढ़ता राजस्थान

भरतपुर (नि.स.)। सड़क सुरक्षा समिति की बैठक सोमवार को जिला कलक्टर डॉ. अमित यादव की अध्यक्षता में कलेक्ट्रेट सभागार में आयोजित की गई। बैठक में सभी संबंधित विभागों को आकस्मिक दुर्घटनाओं को रोकने में विभागीय दायित्व निर्वहन हेतु निर्देशित किया गया। जिला कलक्टर ने कहा कि आकस्मिक दुर्घटनाओं को रोकने के लिये सभी विभाग पूर्ण जिम्मेदारी के साथ कार्य कर अपने दायित्वों का निर्वहन करें।

## संसदीय राजभाषा की उपसमिति सदस्यों ने की डॉ लक्ष्यराज सिंह मेवाड़ से भेंट

इतिहास, संस्कृति, पर्यटन एवं समसामयिक विषयों पर हुई चर्चा

बढ़ता राजस्थान

उदयपुर, (दिनेश गोठवाल)। संसदीय राजभाषा समिति की तीसरी उपसमिति के सदस्यों ने सोमवार को अपनी उदयपुर यात्रा के दूसरे दिन सिटी पैलेस का भ्रमण किया। पूर्व राजपरिवार सदस्य डॉ लक्ष्यराज सिंह मेवाड़ से उपसमिति सदस्यों ने भेंट की। मेवाड़ और सदस्यों के बीच विभिन्न विषयों पर व्यापक चर्चा हुई। डॉ लक्ष्यराज सिंह ने मेवाड़ के समृद्ध इतिहास, यहां की संस्कृति, सिटी पैलेस व अन्य पर्यटन स्थलों के महत्व आदि के



बारे में विस्तार से जानकारी दी। समसामयिक विषयों पर भी व्यापक विचार-विमर्श हुआ। उपसमिति सदस्य मेवाड़ के गौरवशाली इतिहास-परम्परा से अभिभूत हुए और उदयपुर शहर की सुंदरता की प्रशंसा की। गौरवलंब है कि संसदीय राजभाषा

समिति की तीसरी उपसमिति के सदस्य तीन दिवसीय उदयपुर यात्रा पर हैं। उपसमिति में लोकसभा सांसद ओमप्रकाश राजेनिम्बलकर, राज्यसभा सदस्य इराना कदादी, नीरज डांगी व संगीता यादव शामिल हैं।

## उषा मितल बनी अपना घर महिला इकाई की अध्यक्षा नीलम मंगल को सचिव और रेशनी को मीडिया की जिम्मेदारी

बढ़ता राजस्थान

बाड़ी (राजू शर्मा)। शहर के बसेड़ी रोड़ स्थित अपना घर में महिला इकाई का निर्वाह निर्वहन किया गया है। जिसमें उषा मितल को अध्यक्ष बनाया गया है। वहीं सचिव पद की जिम्मेदारी नीलम मंगल को सौंपी है। दो वर्षों तक उषा मितल

और उनकी टीम संगठन की जिम्मेदारी संभालेगी। अपना घर में भर्ती मरीजों की सेवा में घर सेवा समिति महिला इकाई की नवीन कार्यकारिणी का चुनाव आय समाज मंदिर बाड़ी में सम्पन्न हुआ। सर्वसम्मति से उषा मितल को अध्यक्ष चुना गया, सचिव नीलम मंगल, कोषाध्यक्ष लता मंगल को बनाया गया।



## डीएलसी दर को लेकर बाड़ी के किसानों का धौलपुर कलेक्ट्रेट में प्रदर्शन

बड़ी रेल लाइन को लेकर रेलवे विभाग दे रहा पुरानी दर से किसानों को मुआवजा

बढ़ता राजस्थान

बाड़ी (राजू शर्मा)। शहर और आसपास के ग्रामीण क्षेत्र के दर्जनों काश्तकारों ने सोमवार को धौलपुर पहुंच किसान यूनियन के बैनर तले एक ज्ञापन धौलपुर कलेक्टर श्रीनिधि बोटी को सौंपा है। जिसमें धौलपुर से गंगपुर तक बनने वाली बड़ी रेल लाइन परियोजना में किसानों की भूमि अर्जन के बाद मुआवजा में डीएलसी की पुरानी रेट से दिए जाने का आरोप लगाते हुए नई डीएलसी रेट से मुआवजा दिलाये जाने की मांग की है। काश्तकार और मुस्लिम कलेक्टर को ज्ञापन देने से पहले सभी किसानों ने भू अर्जन अधिकारी एस.डी.एम धौलपुर साधना शर्मा के कार्यालय पहुंच उनको मामले से अवगत कराया, इसके बाद धौलपुर तहसीलदार राकेश गिरी को रेलवे विभाग द्वारा किसानों की भूमि को अर्जन किए जाने को मामले में अपनी व्यक्तिगत आपत्तियां दी। किसान यूनियन के माध्यम से जिला कलेक्टर को दिए ज्ञापन में किसानों की मांग है कि बाड़ी में

डेढ़ साल पहले बाईपास रिंग रोड निकलने के बाद उनकी जमीन मौजूदा डी.एल.सी रेट से 10 गुना महंगी हो गई है। ऐसे में सभी किसानों को डीएलसी का 10 गुना मुआवजा दिया जाए व कुछ ग्रामीण इलाके किसानों के नगर पालिका क्षेत्र में आ गए हैं। मगर वह अभी भी रिकॉर्ड में ग्रामीण क्षेत्रों में दर्ज हैं। जिनकी डीएलसी बहुत कम है। उनको नगर पालिका क्षेत्र में दर्ज करके डी.एल.सी का 10 गुना मुआवजा किसानों को रेलवे विभाग द्वारा मुहैया कराया जाए। ज्ञापन के दौरान सतीराम कुशवाहा (उपाध्यक्ष) किसान यूनियन धौलपुर, शकाल कुश्री अध्यक्ष वकफ बोर्ड कमेटी बाड़ी, सैफ सईद खान अध्यक्ष मुस्लिम समाज बाड़ी, सलमान सईद खान, रामनिवास भगत, लहू राम भगत, रामेश कुशवाहा, ईशर कुशवाहा, नेतूआ कुशवाहा, रामजीलाल कुशवाहा, रामजालाल कुशवाहा, रमजाल कुशवाहा, खुशी लाल, सुखवीर, ताराचंद, नंदन, राम अवतार, चंदन, मनीषा, विमलोश, ओमवती, अनार देई, रामस्वरूप के साथ दर्जनों किसान मौजूद रहे।

## महाकुंभ वाले आईआईटीएन बाबा को जयपुर पुलिस ने पकड़ा सुसाइड की धमकी दी थी, उसके पास गांजा मिला, कुछ देर में जमानत पर छोड़ा



बढ़ता राजस्थान

**जयपुर।** महाकुंभ से चर्चा में आए आईआईटीएन बाबा अभय सिंह जयपुर पुलिस ने हिरासत में लिया। हालांकि कुछ देर बाद उसको जमानत पर रिहा कर दिया। पुलिस को उसके पास से गांजा मिला है। उसके खिलाफ एनडीपीएस एक्ट में केस दर्ज किया गया है। दरअसल, अभय सिंह ने सोशल मीडिया पर सुसाइड करने की धमकी दी थी। पुलिस ने उसकी लोकेशन ट्रेस करके जयपुर के एक होटल से उसे पकड़ा और पूछताछ की। इस दौरान उसने नशे में फोन करने की बात कही।

### मेरे पास थोड़ा सा प्रसाद (गांजा) मिला है

पूरे मामले पर आईआईटीएन बाबा ने कहा- थोड़ा सा प्रसाद (गांजा) मिला है। किसी ने बोल दिया था बाबा सुसाइड करने वाले हैं। कोई अजीब से केस का बहाना लेकर आए थे। मैंने उनसे कहा अब इस प्रसाद पर केस करोगे तो कुंभ में इतने सारे लोग पीते हैं, सभी को गिरफ्तार करो। भारत के अंदर तो ये अंडरस्टूड है। एनडीपीएस को एफआईआर दर्ज की है।

### कंट्रोल रूम पर मिली थी सुसाइड की सूचना

पुलिस उपायुक्त दक्षिण जयपुर दिगंत आनंद ने बताया- शिप्रापथ थाना पुलिस को पुलिस कंट्रोल रूम से सूचना मिली थी कि होटल पार्क क्लासिक में अभय सिंह नाम का एक व्यक्ति सुसाइड करने का प्रयास कर रहा है। इस पर जांच के लिए थानाधिकारी राजेंद्र गोदारा टीम के साथ होटल पहुंचे। उन्होंने बताया- होटल में अभय सिंह (35) पुत्र करण सिंह से कंट्रोल रूम से मिली सूचना का कारण पूछा तो अपने कब्जे से एक गांजे की पुड़िया निकालकर बताया कि मैंने गांजे का नशा किया था। नशे में मैंने कोई सूचना दी हो तो मेरे को जानकारी नहीं है। इस पर अभय सिंह के कब्जे से मिली गांजे की पुड़िया (1.50 ग्राम) को मौके पर ही एनडीपीएस एक्ट के तहत जब्त किया। अभय सिंह के कब्जे से मिला गांजा की मात्रा कम होने के कारण जमानत पर रिहा कर दिया। अभय सिंह के खिलाफ एनडीपीएस एक्ट के तहत केस दर्ज कर जांच की जा रही है।

### नोएडा में हुई थी बदसलूकी और मारपीट

आईआईटीएन बाबा अभय सिंह के साथ नोएडा में मारपीट हुई थी। वह एक निजी चैनल के कार्यक्रम में गए थे। वहां उनके साथ बदसलूकी और मारपीट हुई। इसके बाद वह नोएडा सेक्टर-26 पुलिस थाने के बाहर धरने पर बैठ गए। हालांकि बाद में पुलिस ने उन्हें समझा-बुझाकर का वापस भेज दिया।

## यूआई में यूपी की महिला को फांसी

केंद्र ने हाईकोर्ट में कहा- हमें 13 दिन बाद पता चला; 4 महीने के बच्चे की हत्या का आरोप था

बढ़ता राजस्थान

**दुबई।** यूआई में उत्तर प्रदेश के बांदा की महिला शहजादी खान को 15 फरवरी को फांसी दी गई। 33 साल की शहजादी पर 4 महीने के बच्चे की हत्या का आरोप था। वह 2 साल से दुबई की जेल में बंद थी। कोर्ट ने 4 महीने पहले उसे फांसी की सजा सुनाई थी। यूआई में भारतीय दूतावास को 28 फरवरी 2025 को यूआई सरकार से इसकी सूचना मिली थी। विदेश मंत्रालय ने आज (3 मार्च) इसकी जानकारी दिल्ली हाईकोर्ट को दी। विदेश मंत्रालय ने कोर्ट को बताया कि शहजादी का अंतिम संस्कार 5 मार्च को होगा। मंत्रालय और अबू धाबी स्थित भारतीय दूतावास अंतिम संस्कार के लिए शहजादी परिवार की अबू धाबी जाने में मदद करेगा। शहजादी के पिता ने दो दिन पहले इस मामले में विदेश मंत्रालय से हस्तक्षेप करने की मांग करते हुए दिल्ली हाईकोर्ट में याचिका लगाई थी।

### शहजादी के पिता बोले- बेटी ने कॉल पर बताया था फांसी दी जाएगी

शहजादी के पिता ने कोर्ट में दायर याचिका में दावा किया था कि 14 फरवरी को उनकी बेटी ने उन्हें कॉल पर बताया था कि उसे जेल से हॉस्पिटल ट्रांसफर किया गया है और उसे फांसी की सजा दी जाएगी। उन्होंने अबू धाबी कानून के मुताबिक शहजादी को क्षमादान दिए जाने के लिए अबू धाबी स्थित भारतीय दूतावास को एक लेटर भी लिखा था, लेकिन कुछ नहीं हुआ।

### आगरा के रहने वाले उजैर ने शहजादी को दुबई में बेच दिया

शहजादी बांदा के मटौध थाना क्षेत्र के गांव गौयरा मुगली की रहने वाली थी। दुबई जाने से पहले शहजादी सामाजिक संस्था रोटी बेंक में काम करती थी। उसका चेहरा एक साइड से बचपन में झुलस गया था। साल 2021 में उसका फेसबुक के जरिए आगरा के रहने वाले उजैर से संपर्क हुआ। उजैर ने झूठ बोल कर शहजादी को अपने जाल में फंसा लिया। उजैर ने चेहरा सही करवाने के लिए शहजादी को आगरा बुला लिया। इसके बाद उसे इलाज करवाने के नाम पर नवंबर, 2021 में दुबई में रहने वाले दंपती फेज और नादिया के हाथों बेच दिया।

## काम नहीं होने से सत्ताधारी विधायक छाती पीट रहे : पायलट केंद्र सरकार कुछ लोगों को फायदा पहुंचा रही, जनता के साथ मजाक हो रहा

बढ़ता राजस्थान

**पाली।** एआईसीसी महासचिव और पूर्व उप मुख्यमंत्री सचिन पायलट ने कहा- प्रदेश की सरकार का अभी तक का सवा साल कार्यकाल मेरी नजर में निराशाजनक है। सत्ताधारी पार्टी के विधायक भी काम नहीं होने से छाती पीट रहे हैं। प्रशासन पर सरकार का कोई कंट्रोल नहीं है।

किरोड़ीलाल मीणा मंत्री है या नहीं यह पता ही नहीं चल रहा। वे इस्तीफा देना चाहते हैं, लेकिन सरकार स्वीकार नहीं कर रही है। उनके विभाग में काम नहीं हो रहे। यह प्रदेश की जनता के साथ मजाक हो रहा है। मंत्री मीणा ने जो मुद्दे उठाए, उसका प्रदेश की भाजपा सरकार को जवाब देना चाहिए।

सचिन पायलट सोमवार को पाली में हस्तु की नशा छोड़ो, जीवन जोड़ो यात्रा में हिस्सा लेने पहुंचे थे। इस दौरान उन्होंने मीडिया से बातचीत में यह बात कही।

### नकल रोकने के लिए भाजपा ने बड़े- बड़े दावे किए

रीट परीक्षा में अभ्यर्थियों की जनेऊ उतारे जाने के सवाल पर पायलट ने कहा कि प्रदेश की भाजपा सरकार ने प्रतियोगी परीक्षाओं में नकल रोकने के लिए बड़े-बड़े दावे किए। लेकिन उस पर उन्हें पर्याप्त कामयाबी नहीं मिली। अभी भी कई विसंगतियां हैं, जिन्हें दूर किया जाना चाहिए। केंद्र सरकार कुछ लोगों को फायदा पहुंचाने पर काम कर रही है। शेरव मार्केट हो, बैंक से लोन देने का काम हो, कुछ लोगों को फायदा पहुंचाया जा रहा है। आर्थिक अपराध हो रहे हैं। जिनकी परतें अब खुल रही हैं। भाजपा नेताओं को जनता के बीच आकर उनका जवाब देना होगा। राहुल गांधी भी जेपीसी की मांग को लेकर मुद्दा उठा चुके हैं। उन्होंने कहा- प्रदेश में किसानों की फसल खरीद समय पर नहीं हो रही। कांग्रेस सरकार के समय जो जिले



वोट नहीं मांग रहे, सामाजिक सरोकार निभा रहे

पूर्व उप मुख्यमंत्री पायलट ने कहा- एनएसयूआई की ओर से यह जो नशा छोड़ो, जीवन जोड़ो साइकिल यात्रा जेसलमेर से जयपुर तक निकाली जा रही है। यह कोई चुनावी यात्रा नहीं है और न ही वोट मांगने के लिए निकाली जा रही है। कांग्रेस और हस्तु अपनी सामाजिक जिम्मेदारी निभाने के लिए समाज कल्याण को लेकर यह रैली निकाल रही है।

## राम मंदिर पर ग्रेनेड अटैक की साजिश

हरियाणा-गुजरात पुलिस ने आईएसआई आतंकी पकड़ा

अयोध्या का रहने वाला, दिल्ली के हैडलर के टच में था

बढ़ता राजस्थान



**फरीदाबाद ( एजेंसी )।** हरियाणा में फरीदाबाद से पकड़ा गया आतंकी अब्दुल रहमान (19) अयोध्या स्थित राम मंदिर पर हेंड ग्रेनेड से हमला करने की साजिश को अंजाम देने वाला था। वह फैजाबाद से फरीदाबाद हेंड ग्रेनेड लेने ही आया था। वापस लौटकर उसे अटैक करना था। ये सारा काम वह पाकिस्तानी खुफिया एजेंसी आईएसआई के इशारे पर कर रहा था। हेंड ग्रेनेड भी इसे आईएसआई के हैडलर ने ही दिए थे। फरीदाबाद में वह नाम बदलकर छुपा हुआ था। हालांकि इससे पहले ही रविवार शाम को डीआईजी सुनील जोशी और डीएसपी एसएल चौधरी को अगुआई में गुजरात ज़र और फरीदाबाद एसटीएफ की टीम ने उसे गिरफ्तार कर लिया। इसमें इंटे्लिजेंस ब्यूरो का इनपुट भी उनके काम आया। जब उसे पकड़ा गया तो उसके पास 2 हेंड ग्रेनेड भी थे। जिन्हें डिफ्यूज कर दिया गया।

## सुप्रीम कोर्ट की अलाहबादिया को शो शुरू करने की इजाजत

कहा- शो में केस पर टिप्पणी न हो, सभ्यता और नैतिकता बनाए रखें

बढ़ता राजस्थान

**नई दिल्ली।** सुप्रीम कोर्ट ने सोमवार को यूट्यूबर रणवीर अलाहबादिया को अपने पांडकास्ट द रणवीर शो को दोबारा शुरू करने की मंजूरी दे दी। कोर्ट ने शर्त रखी कि वो अपने शो में कुछ भी अश्लील नहीं दिखाएंगे। यूट्यूबर ने कोर्ट में एक आवेदन दायर कर कोर्ट के आदेश के उस हिस्से को हटाने की मांग की थी, जिसमें शो को प्रसारित करने से रोक दिया गया था।

दरअसल, समय रैना के शो इंडियाज गॉट टैलेंट में माता-पिता पर अभद्र टिप्पणी के विवाद के बाद देश के कई शहरों में उन पर सड़क हूड़े थीं। इसके बाद अलाहबादिया के पांडकास्ट द रणवीर शो में सेलिब्रिटीज ने आने से इनकार कर दिया था।

अलाहबादिया ने सुप्रीम कोर्ट में एक याचिका लगाई थी कि जिसमें मांग की थी कि उनके खिलाफ दर्ज हो रही सड़क और



गिरफ्तारी पर रोक लगाई जाए। कोर्ट ने 18 फरवरी को रणवीर की याचिका पर अंतिम आदेश देते हुए गिरफ्तारी पर रोक लगा दी थी और कहा था कि रणवीर और उनके साथी अगले आदेश तक कोई भी शो नहीं करेंगे।

### सुप्रीम कोर्ट ने 3 शर्तें रखीं

- जस्टिस सूर्यकांत और जस्टिस एन

कोटेश्वर सिंह ने कहा, शो के दौरान अलाहबादिया कोर्ट में चल रहे इस केस के बारे में कोई टिप्पणी नहीं करेंगे।

- फिलहाल वे देश छोड़कर नहीं जा सकेंगे। जांच में शामिल होने के बाद ही अनुमति दी जा सकती है।

- सभी आयु वर्ग के लोगों के लिए शो बनाएंगे। इसके लिए उन्हें अंडरटेकिंग देनी होगी।

सुप्रीम कोर्ट ने कहा, आप में से कोई एक कनाडा गया था और इस केस के बारे में बात की। इन युवाओं को लगता है कि वे कुछ यादा ही जानते हैं। हमें पता है कि इन्हें कैसे ठीक करना है।

कोर्ट को इस टिप्पणी पर अलाहबादिया के वकील ने कहा, जिन लोगों ने ऐसे कमेंट किए हैं, उनका मेरे मुक्किल (क्लाइंट) से कोई कनेक्शन नहीं है। अलाहबादिया कोई भी अभद्र टिप्पणी नहीं करेंगे। एक भी अमर्यादित शब्द नहीं कहेंगे।

## स्टालिन बोले- तमिलनाडु के लोग जल्द बच्चा पैदा करें

वरना हमारे 8 सांसद कम होंगे, फैमिली प्लानिंग पॉलिसी राज्य के लिए नुकसानदायक

बढ़ता राजस्थान

**चेन्नई।** तमिलनाडु के सीएम एमके स्टालिन ने राज्य के लोगों से जल्द से जल्द बच्चे पैदा करने की अपील की है। उन्होंने कहा- पहले हम कहते थे, आराम से बच्चे पैदा करो, लेकिन अब हालात बदल गए हैं, इसलिए तुरंत बच्चे पैदा करने की जरूरत है। राज्य में जनसंख्या के आधारित परिसीमन होने से राज्य की लोकसभा सीटें घट सकती हैं, जिससे राज्य का पॉलिटिकल रिप्रेजेंटेशन कम हो जाएगा। तमिलनाडु की सफल फैमिली प्लानिंग पॉलिसी अब राज्य के लिए नुकसानदायक साबित हो रही है। स्टालिन ने तमिलनाडु के भविष्य पर चर्चा करने के लिए 5 मार्च को सर्वदलीय बैठक बुलाई है। उन्होंने सभी विपक्षी दलों से इसमें शामिल होने की अपील करते हुए कहा कि इस मुद्दे पर हमें एकजुट होकर अपने अधिकारों की रक्षा करनी होगी। दरअसल, स्टालिन सोमवार को नागपट्टिनम जिले के पार्टी सेक्रेटरी की वेंडिंग एनिवर्सरी में शामिल होने पहुंचे थे।

यहीं पर उन्होंने राज्य की जनता से ज्यादा बच्चे पैदा करने की अपील की। फैमिली प्लानिंग पॉलिसी से राज्य को नुकसान 25 फरवरी को कैबिनेट बैठक के बाद बोलते हुए भी स्टालिन ने इस बात पर जोर दिया था कि तमिलनाडु में फैमिली प्लानिंग पॉलिसी को सफलतापूर्वक लागू करने से राज्य अब नुकसान की स्थिति में है। अगर जनसंख्या जनगणना के आधार पर परिसीमन लागू होता है तो तमिलनाडु को आठ सांसद खोने पड़ेंगे।

## तेलंगाना टनल हादसा, 8 मजदूरों के रेस्क्यू का 10वां दिन रडार सर्वे में सिर्फ मेटल दिखा, वैज्ञानिकों का सुझाव- बचाव कार्य के लिए नई जगह तलाशें

बढ़ता राजस्थान

तेलंगाना। तेलंगाना के नागरकुनूल में सुरंग ढहने के बाद रेस्क्यू ऑपरेशन का आज (3 मार्च) 10वां दिन है। वैज्ञानिकों का सुझाव था कि अंदर फंसे हुए 8 लोगों को निकालने के लिए नई जगह तलाशनी चाहिए। लिहाजा रेस्क्यू ऑपरेशन के लिए खुदाई के लिए नई जगह ढूंढी जा रही है।

हैदराबाद स्थित नेशनल विथोफिजिकल रिसर्च इंस्टीट्यूट ने सुरंग के अंदर लोगों का पता लगाने के लिए ग्राउंड पेनेट्रेंटिंग रडार सर्वे किया था। इसमें सिर्फ मेटल का पता चला।

मुख्यमंत्री रेवंत रेड्डी ने रविवार को सुरंग स्थल का दौरा किया और बचाव अधिकारियों से बातचीत की। उन्होंने कहा- 8 फंसे हुए मजदूरों का सही स्थान अभी तक पता नहीं चल पाया है



लेकिन सरकार सभी जरूरी कदम उठा रही है, ताकि बचाव कार्य में तेजी लाई जा सके। जैसे ही कन्वेयर बेल्ट की मरम्मत पूरी हो जाएगी बचाव कार्य में तेजी आएगी। कन्वेयर बेल्ट सिल्ट निकालने में महत्वपूर्ण भूमिका निभाती है। इसकी मरम्मत सोमवार तक पूरी हो जाने की उम्मीद है। भारत राष्ट्र समिति की एमएलसी के कविता ने सोमवार को तेलंगाना सरकार की आलोचना करते हुए कहा कि

एसएलबीसी टनल हादसे में फंसे मजदूरों को बचाने के लिए सरकार ने पूरी कोशिश नहीं की। उन्होंने यह भी कहा-यह बहुत दुर्भाग्यपूर्ण घटना है कि कई राज्यों के मजदूर कई दिनों से फंसे हैं। बचाव कार्य और बेहतर समन्वय के साथ किया जा सकता था। मुझे लगता है कि राज्य सरकार ने अपनी पूरी ताकत नहीं लगाई। मुख्यमंत्री घटना के सात दिन बाद पहुंचे और वहां भी उन्होंने राजनीतिक भाषण दिया।

## सर्कुलर इकोनॉमी के लिए योजनाएं लागू की जा रही : सीएम

# 326 एकड़ जमीन को दोबारा उपयोग के लिए तैयार किया गया, पर्यावरण को सुरक्षित रखते हुए विकास करेंगे : भजनलाल शर्मा

बढ़ता राजस्थान

जयपुर। राजस्थान में सर्कुलर इकोनॉमी को मजबूत करने के लिए नई पहल की जा रही है। मुख्यमंत्री भजनलाल शर्मा ने सोमवार को राजस्थान इंटरनेशनल सेंटर में आयोजित रिड्यूस, रीयूज, रीसाइकल और सर्कुलर इकोनॉमी फोरम को संबोधित करते हुए कहा- राज्य में कचरा प्रोसेसिंग की क्षमता 21 लाख मैट्रिक टन से बढ़ाकर 45 लाख मैट्रिक टन करने का लक्ष्य रखा गया है। इसके अलावा, ग्रीन बजट के तहत 27,854 करोड़ रुपए की परियोजनाएं लागू की जा रही हैं। इससे सतत विकास की गति मिलेगी। उन्होंने कहा- पुराने वाहनों के निष्पादन, आरडीएफ और जैविक उर्वरक के उपयोग, ई-वेस्ट के निस्तारण और ट्रीटेड वाटर की नीति पर राज्य सरकार काम कर रही है।

मुख्यमंत्री ने बताया- राजस्थान में सर्कुलर इकोनॉमी को सशक्त करने के लिए कई नई योजनाएं लागू की जा रही हैं। सरकार निजी क्षेत्र और शैक्षणिक संस्थानों के सहयोग को भी प्रोत्साहित करेगी, ताकि संसाधनों का अधिकतम उपयोग किया जा सके। 1250 करोड़ रुपए की लागत से सर्कुलर इकोनॉमी पार्क और स्वच्छ और हरित केंद्र विकसित किए जा रहे हैं। इसके अलावा, ग्रीन बजट में 27,854 करोड़ रुपए की ग्रीन परियोजनाएं शामिल हैं, जिससे पर्यावरण को संरक्षित रखते हुए विकास की गति दी जाएगी।

**लैंडफिल साइट्स से 88 लाख क्यूबिक मीटर कचरे का निष्पादन**

राजस्थान में लैंडफिल साइट्स से 88 लाख क्यूबिक मीटर कचरे का निष्पादन किया जा चुका है। 326 एकड़ भूमि को दोबारा उपयोग के लिए तैयार किया गया है। एमआरएफ प्लान्ट्स के जरिए प्लास्टिक और ई-वेस्ट के निस्तारण की व्यवस्था की जा रही है। वेस्ट टू एनर्जी योजना के तहत आरडीएफ (रिफ्यूज डेराइव्ड फ्यूल) और जैविक उर्वरक के उपयोग को प्राथमिकता दी जा रही है। इसके अलावा, पानी के पुनः उपयोग को सुनिश्चित करने के लिए ट्रीटेड वाटर नीति बनाई जा रही है।

**सद्भावना केंद्रों से नागरिकों को पुनः उपयोग की सुविधा**

मुख्यमंत्री ने बताया- मुख्यमंत्री सद्भावना केंद्रों के माध्यम से नागरिकों को अनुपयोगी वस्तुओं को दान करने और पुनः उपयोग की सुविधा दी जा रही है। इससे संसाधनों की बर्बादी कम होगी। जरूरतमंद लोगों को लाभ मिलेगा। राजस्थान में सर्कुलर इकोनॉमी को बढ़ावा देने की दिशा में ये कदम महत्वपूर्ण साबित होंगे। सरकार ने इस क्षेत्र में निवेश बढ़ाने और नीति निर्माण के लिए शहरों, उद्योगों और अंतरराष्ट्रीय संगठनों के साथ मिलकर काम करने की प्रतिबद्धता जताई है।



**खट्टर बोले- सर्कुलर इकोनॉमी आज की जरूरत, वेस्ट मेटेरियल का सही उपयोग जरूरी**

केंद्रीय आवास और शहरी मामलों के मंत्री मनोहर लाल खट्टर ने कहा- वेस्ट के भंडार को रिसाइकल और रीयूज करना आज की सबसे बड़ी आवश्यकता है। उन्होंने राजस्थान सरकार की पहल की तारीफ करते हुए कहा कि मुख्यमंत्री भजनलाल शर्मा के नेतृत्व में राज्य में अपशिष्ट प्रबंधन और सर्कुलर इकोनॉमी की दिशा में बेहतरीन कार्य हो रहा है।

**प्रदर्शनी को बताया- सर्कुलर इकोनॉमी का उदाहरण**

खट्टर ने फोरम में लगी वेस्ट मेटेरियल से बनी वस्तुओं की प्रदर्शनी को सर्कुलर इकोनॉमी का खूबसूरत उदाहरण बताया। उन्होंने कहा कि इस तरह के प्रयास अपशिष्ट को मूल्यवान संसाधन में बदलने की दिशा में महत्वपूर्ण हैं।

## देशभक्त नरेन्द्र कौशिक और मंथरी श्रीनिवासुलु के बीच हुई ऐतिहासिक बैठक

देशद्रोहियों और दुश्मनों के खिलाफ निडर आवाज



बढ़ता राजस्थान

नई दिल्ली (शिवाशंकर)। पंजाब और चंडीगढ़ में भारतीय जनता पार्टी (भाजपा) के संगठन महामंत्री मंथरी श्रीनिवासुलु ने हाल ही में कनाडा के मशहूर व्यवसायी नरेन्द्र कौशिक से मुलाकात की। नरेन्द्र कौशिक, जो कनाडा में शराब के कारोबार की एक बड़ी श्रृंखला और अन्य व्यवसायों के मालिक हैं, उन्होंने अपने जीवन की नई दिशा तय करते हुए अपने व्यवसाय बच्चों को सौंप दिया है। नरेन्द्र कौशिक, जो हमेशा देशद्रोहियों और देश के दुश्मनों के खिलाफ निडरता से अपनी आवाज उठाते रहे हैं। उन्होंने मंथरी श्रीनिवासुलु से अपनी मातृभूमि भारत के लिए समर्पित भाव से कार्य करने की इच्छा व्यक्त की। उनका इस निडरता और देशभक्ति के कारण उन्हें कई बार धमकियों मिली हैं। इस ऐतिहासिक बैठक के दौरान दोनों नेताओं ने राजनीतिक और सामाजिक मुद्दों पर गहन चर्चा की। कौशिक ने कहा कि वे अब अपने शेष जीवन को भारत की सेवा और विकास कार्यों में समर्पित करना चाहते हैं। मंथरी श्रीनिवासुलु ने कौशिक के इस निर्णय को सराहना की और कहा कि ऐसे समर्पित और अनुभवी व्यक्तित्व का भारत के विकास में योगदान अमूल्य होगा। बैठक को सफल बनाते हुए दोनों ने कई महत्वपूर्ण मुद्दों पर सहमति जताई और भविष्य में साथ मिलकर काम करने का संकल्प लिया। यह मुलाकात सामाजिक और राजनीतिक दृष्टिकोण से बेहद महत्वपूर्ण मानी जा रही है। नरेन्द्र कौशिक का यह निर्णय देशभक्ति और समर्पण का प्रतीक है, जो अन्य प्रवासी भारतीयों को भी अपनी मातृभूमि की सेवा के लिए प्रेरित करेगा।

## राजस्थान में आज बारिश का अलर्ट

गिरगा पार, जयपुर और बीकानेर संभाग में बढ़ेगी सर्दी



बढ़ता राजस्थान

जयपुर। राजस्थान में बारिश-ओलावृष्टि के बाद ठंडक बढ़ गई है। प्रदेश में आज नया वेस्टर्न डिस्टर्बेंस सक्रिय होगा। इसके अखर से श्रीगंगानगर और हनुमानगढ़ के आसपास बादल छा सकते हैं। कहीं-कहीं हल्की बारिश या बूंदाबांदी हो सकती है।

मौसम विज्ञान केंद्र जयपुर ने 4-5 मार्च से बीकानेर और जयपुर संभाग में तापमान में गिरावट होने और सर्दी बढ़ने की संभावना जताई है। शेखावाटी इलाके में इस दौरान न्यूनतम तापमान 8 से 10 डिग्री सेल्सियस तक दर्ज हो सकता है।

श्रीगंगानगर में रक्षा सबसे कम तापमान-उत्तर-पूर्वी जिलों में रविवार को दिनभर हल्के बादल छाए रहे। सीकर, जयपुर, अलवर, पिलानी, अजमेर, टोंक, उदयपुर, बीकानेर, चूरू, श्रीगंगानगर, धौलपुर, नागौर, सिराही समेत कई शहरों में कल अधिकतम तापमान 30 डिग्री सेल्सियस से नीचे रहा। सबसे ज्यादा अधिकतम तापमान 34.3 डिग्री सेल्सियस भीलवाड़ा में दर्ज हुआ। कल सबसे कम न्यूनतम तापमान 11.1 डिग्री सेल्सियस श्रीगंगानगर में दर्ज हुआ। चूरू, माउंट आबू, झुंझुनू, दीसा, फतेहपुर, सिराही, बारां और पिलानी में भी न्यूनतम तापमान 15 डिग्री सेल्सियस से नीचे दर्ज हुआ।

जयपुर में छाए बादल, दिन में रही हल्की ठंडक-राजधानी जयपुर में रविवार सुबह आसमान साफ रहा, लेकिन दोपहर में कुछ जगह बादल छा गए। देर शाम तक आसमान आंशिक तौर पर बादलों से ढका रहा। जयपुर में अधिकतम तापमान 28.7 डिग्री सेल्सियस दर्ज हुआ, जो औसत से थोड़ा नीचे रहा। बादल छाने से जयपुर में कल दिन में भी हल्की ठंडक रही।

## हार्डटेशन लाइन से युवक को लगा करंट, मौत

छत के ऊपर से जा रहे हैं तार, कपड़े उतरते समय झुलसकर मिरा

बढ़ता राजस्थान

जयपुर। जयपुर में हार्डटेशन लाइन से करंट लगने से सोमवार सुबह एक युवक की मौत हो गई। वह छत के ऊपर सुख रहे कपड़े उतारने के लिए गया था। बगर थाना पुलिस ने पोस्टमॉर्टम करवाकर शव परिजनों को सौंप दिया। बगर मौती लाल शर्मा ने बताया- करंट लगने से रविशंकर (30) पुत्र रामनारायण निवासी बकानी झालावाड़ की मौत हो गई। वह बगर की पूर्णिया कॉलोनी में क्रिएप से रहता था। सुबह 10 बजे वह छत पर कपड़े उतारने गया था। बंदरों के छत पर सुख रहे कपड़े को ऊपर लगे जाल पर पटक कर चले गए।

## सीबीआई ने बजरी माफिया के खिलाफ जांच में असमर्थता जताई

हाईकोर्ट ने सीबीआई डायरेक्टर को पेश होने के लिए कहा, कोई प्रगति क्यों नहीं हुई

बढ़ता राजस्थान

जयपुर। राजस्थान हाईकोर्ट ने सीबीआई डायरेक्टर को तलब किया है। जस्टिस समीर जैन की अदालत ने सीबीआई डायरेक्टर को 17 मार्च को व्यक्तिगत रूप से अथवा वीसी के जरिए कोर्ट में मौजूद रहने के निर्देश दिए हैं। अदालत ने यह आदेश प्रदेश में बजरी माफियाओं के खिलाफ अलग-अलग थानों में दर्ज मुकदमों में सीबीआई द्वारा जांच करने में असमर्थता जताने पर दिया।

अदालत ने अपने आदेश में कहा- सीबीआई डायरेक्टर पेश होकर कोर्ट को बताएं कि अदालती आदेश की पालना में इतना समय बीत जाने के बाद भी कोई प्रगति क्यों नहीं हुई। दरअसल, हाईकोर्ट ने पिछले साल 16 अप्रैल को बूंदी सदर थाने में दर्ज मामले की जांच सीबीआई को ट्रांसफर करते हुए कहा था कि सीबीआई इस मामले के अलावा चंबल और बनारस नदी क्षेत्र में अवैध खनन से जुड़े अन्य मामलों की संयुक्त जांच करें।

**प्रदेश में अवैध बजरी के 416 मामले दर्ज**

मामले में न्यायमित्र अधिकाधिक पुनीत सिंघवी ने कहा कि जब अदालत इस मामले को सीबीआई को ट्रांसफर किया था। उसके बाद अदालत के सामने आया कि प्रदेश के अलग-अलग थानों में बजरी माफिया और अवैध



बजरी खनन के करीब 416 मामले दर्ज हैं। सीबीआई ने इतने सारे मामलों में जांच करने में असमर्थता जता दी थी। इस पर कोर्ट ने मौखिक रूप से सीबीआई को कुछ मामलों की संयुक्त जांच करने के लिए कहा था। कोर्ट के सामने आया कि सीबीआई ने फरवरी 2025 तक केवल बूंदी सदर थाने में दर्ज मामले के अलावा किसी अन्य मामले में कोई जांच नहीं की।

**सीबीआई ने कहा- संसाधनों की कमी**

इस पर कोर्ट ने जब नाराजगी जताई तो सीबीआई की ओर से कहा गया कि इन मामलों की संयुक्त जांच के लिए सीबीआई के पास पर्याप्त संसाधन नहीं हैं। इसके अलावा राज्य सरकार से भी उसे अपेक्षित सहयोग नहीं मिला है। ऐसे में वह इन मामलों की

संतोषजनक जांच करने में असमर्थ हैं। सीबीआई की ओर से कहा गया कि किसी भी जांच के लिए सबसे महत्वपूर्ण आवश्यकता होती है कि स्थानीय पुलिस से उसे नफरी उपलब्ध कराई जाए। स्थानीय पुलिस से भी हमें कोई सहयोग नहीं मिला।

**पुलिस, खान विभाग और बजरी माफिया की मिलीभगत**

कोर्ट ने मामला सीबीआई को ट्रांसफर करते हुए कहा था कि राजस्थान में बजरी माफिया, पुलिस और खान विभाग की मिलीभगत से अवैध खनन हो रहा है। ऐसे में इन मामलों पर सरकार लगाम नहीं लगा सकती। इसलिए इस मामले को सीबीआई को ट्रांसफर किया जाना चाहिए।

## सतीश पूनिया बोले- कांग्रेस नेताओं आवरण चुगलखोर पड़ोसन जैसा

सदन में हल्ला ज्यादा कर रहे, तर्क नहीं, पेपर लीक में सभी पर कार्रवाई होगी

बढ़ता राजस्थान

जयपुर। पिछले दिनों विधानसभा में सत्ता पक्ष और विपक्ष के बीच चले गतिरोध को लेकर बीजेपी के पूर्व प्रदेश अध्यक्ष सतीश पूनिया ने कहा है कि मुझे कांग्रेस की विपक्ष की भूमिका को लेकर भी शंका होती है। मैं पिछले कुछ दिनों से देख रहा हूँ। विरोध हम भी करते थे, हल्ला हम भी करते थे। लेकिन हमारा विरोध तार्किक आधार पर होता था। कांग्रेस की स्थिति हल्ला करने की जगह है,

तर्क नहीं है। उसके पीछे तैयारी नहीं है, कोई वेदना नहीं है। केवल उनके पुराने मुद्दे उखड़कर सामने नहीं आ जाते, इसकी फिक्र उनको ज्यादा है। इसलिए कांग्रेस के नेताओं के आचरण को देखकर लगता है कि जैसे चुगलखोर पड़ोसन होती है, उसका काम मोहल्ले में अशान्ति फैलाना होता है। उस किस्म का सा काम है। विपक्ष में रहने के दौरान बीजेपी ने कांग्रेस के बड़े नेताओं पर पेपर लीक में शामिल होने के गंभीर आरोप लगाए थे।



आज बीजेपी कार्यालय में प्रेस कॉन्फ्रेंस के दौरान सतीश पूनिया ने कहा कि हमें विरासत में इतनी पेचीदा व्यवस्था मिली है।

## ट्रम्प ने रूस के खिलाफ साइबर ऑपरेशन सेके

कार्रवाईयों का रिव्यू भी करेगा अमेरिका, यूक्रेन जंग पर साथ लाने की कोशिश

बढ़ता राजस्थान

वॉशिंगटन (एजेंसी)। अमेरिकी राष्ट्रपति डोनाल्ड ट्रम्प के प्रशासन ने रूस के खिलाफ साइबर ऑपरेशन पर रोक लगा दी है। रक्षामंत्री पीट हेगसेथ इसके लिए अमेरिकी साइबर कमांड को आदेश दिए हैं। पेंटागन से जुड़े एक खुफिया अधिकारी के मुताबिक, ये आदेश ट्रम्प और जेलेन्स्की की मुलाकात से पहले ही दे दिए गए थे।

इसका मकसद यूक्रेन जंग को खत्म करने के लिए, रूस को बातचीत में शामिल करना था। रिपोर्ट्स के मुताबिक ट्रम्प प्रशासन रूस के खिलाफ को जाने वाली सभी कार्रवाईयों का रिव्यू कर रहा है। हालांकि इस बारे में सार्वजनिक तौर पर जानकारी नहीं दी गई है।

विदेश मंत्री मार्को रुबियो ने रविवार को कहा कि यूक्रेन के मुद्दे पर रूस को बातचीत की टेबल पर लाना जरूरी है। मार्को ने कहा कि अगर पुतिन के प्रति विरोधी रवैया अपनाया जाता है, तो उन्हें टेबल पर नहीं ला पाएंगे।

मिशन पर रोक लगाना आम बात दो

पूर्व अमेरिकी अधिकारियों के मुताबिक, दो देशों के बीच कूटनीतिक और संबेदनशील बातचीत से पहले इस तरह के मिशन पर रोक लगाना आम बात है। लेकिन रूस के खिलाफ इस तरह के ऑपरेशन से पीछे हटना एक बड़ा दाव है।

अधिकारियों के मुताबिक रूस की तरफ से अमेरिकी खुफिया नेटवर्क में घुसने की कोशिश लगातार जारी है। ट्रम्प प्रशासन के पहल हफ्ते में भी रूस ने इस तरह की कार्रवाई को अंजाम दिया। रूस की ये कोशिशों, उसके लंबे समय से चले आ रहे मिशन का हिस्सा हैं। अमेरिका में रूस के साइबर हमले बड़े पिछले कई सालों में अमेरिकी अस्पतालों और बुनियादी ढांचे पर रैनसमवेयर (साइबर) हमले लगातार बढ़े हैं। खुफिया अधिकारियों के मुताबिक इन अपराधिक हमलों को रूसी एजेंसियों की तरफ से मंजूरी दी गई थी।

यूरोप में भी इंफ्रास्ट्रक्चर को नुकसान पहुंचाने की घटनाएं लगातार बढ़ी हैं। इनमें कम्प्यूटेशन केबल को काटने की कोशिश और जर्मनी की हथियार कंपनी के हथकड़ी की



हत्या की साजिश शामिल हैं। पिछले साल इनमें तेजी भी देखने को मिली। अमेरिका अब तक इन मामलों में यूरोप की मदद करता आ रहा है। लेकिन रूस के खिलाफ साइबर ऑपरेशन को रोकने से यूरोपीय देशों को समस्या का सामना करना पड़ सकता है। अमेरिकी चुनाव में रूस का दखल बढ़ा बाइडेन प्रशासन के दौरान अमेरिकी खुफिया विभाग ने एक रिपोर्ट जारी की थी। इस रिपोर्ट के

मुताबिक, चुनाव में रूस का दखल बढ़ रहा है। रूस ने पिछले राष्ट्रपति चुनाव में भी एक बड़ा अभियान चलाकर नतीजों को प्रभावित करने की कोशिश की थी। इससे निपटने के लिए अमेरिकी साइबर कमांड ने सीक्रेट मिशन चलाए थे। रूस के खिलाफ साइबर ऑपरेशन पर रोक लगाने वाले ट्रम्प प्रशासन के हालिया आदेश से अमेरिकी एजेंसियों को कोशिशों को झटका लग सकता है।

## बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com